

૫,૮૮,૧૦૭ જીવન વીમા પોલિસી પૂર્ણ કરી હતી.

આ પ્રયંશ પુરુષાર્થ જીવન વીમા ઉદ્યોગ માટે ૨૪ કલાકનો નવો વૈશ્વિક માપદંડ સર્જ્યો છે. નિવેદનમાં વધુમાં કહેવામાં આવેલું કે આ અમારા અજન-ટના અભિરૂપ સમર્પણ, કૌશલ્ય અને અથાગ કાર્યનીતિના શક્તિશાળી કાર્યદેસરતા મળી છે. આ સિદ્ધિ અમારા ગ્રાહકો અને તેમના કુટુંબોને મહત્વના નાણાકીય રક્ષણ અપવાતની અમારા પ્રતિબદ્ધતા દાખાવે છે.

એલઆઈસીના એમકી અને સીઈએમ (જુઓ પાનું ૨) ►►

વડા પ્રધાન નરેન્દ્ર મોદીના આગમન ટાંકણે જ કચ્છમાંથી બહાર આવ્યું જાસૂસી કૌભાંડ: પત્રકાર પરિષદમાંથી ઝડપાયો જાસૂસ

અદિતિ ભારદ્વાજ નામની મહિલા સાથેના સંપર્ક બાદ આરોગ્ય કર્મી તરીકે કામ કરી ચૂકેલા શખ્સે કરી પાકિસ્તાન માટે જાસૂસી

(અમારા પ્રતિનિધિ તરફથી) ભુજ: સરહદી જિલ્લા કચ્છમાં એક તરફ દેશના વડા પ્રધાન નરેન્દ્ર મોદીની ભુજ મુલાકાતનો તખ્તો ગોઠવાઈ ચૂક્યો છે ત્યારે તેમની મુલાકાતને ટાંકણે જ રાજ્યના ત્રાસવાદ વિરોધી દળ (એટીએસ) એ એક પાકિસ્તાની જાસૂસને ઝડપી લેતાં આ બનાવને સુરક્ષા દળો અત્યંત ગંભીરતાથી લઇ રહ્યા છે. ચિંતાનો વિષય તો એ છે કે જે સ્થળે નરેન્દ્ર મોદી જવાના હતા તેવી વાત બહાર આવી હતી તે લખપત તાલુકાના માતાના મઢ ખાતેથી આ પાકિસ્તાનના જાસૂસને પ્રથમ એક મહિના પૂર્વે જ પકડવામાં આવ્યો હતો, પરંતુ પૂછપરછના અંતે તેને જવા દેવામાં

આવ્યો હતો. આ જાસૂસનું નામ સહદેવસિંઘ દીપુભા ગોહિલ હોવાનું અને તે અગાઉ લખપત તાલુકાના માતાના મઢ ખાતેના સરકારી આરોગ્ય કેન્દ્રમાં આરોગ્ય કર્મચારી તરીકે પણ કામ કરી ચૂક્યો હોવાનું પણ બહાર આવ્યું છે.

મળતી માહિતી પ્રમાણે, ગોહિલ અદિતિ ભારદ્વાજ નામની મહિલાના પરિચયમાં આવ્યો હતો જે પણ પાકિસ્તાની જાસૂસ હોવાનું બહાર આવ્યું હતું. તેનાં કહેવાથી ગોહિલે ભારતીય નૌસેના અને સરહદી સલામતી દળ વિશેની સંખ્યાબંધ સંવેદનશીલ માહિતી પાકિસ્તાન મોકલી હતી જેને બદલે તેને રૂપિયા



૪૦,૦૦૦નું મહેનતાણું પણ અપાયું હતું. મળતી માહિતી મુજબ સહદેવે જાન્યુઆરી ૨૦૨૫માં જીયોનો સીમકાર્ડ ખરીદ્યો હતો અને ફેબ્રુઆરી ૨૫માં તેણે પોતાના બ્લોડિસએપ ખાતાનો ઓટીપી પાકિસ્તાની

એજન્ટને આપ્યો હતો જેથી મહિલા પાકિસ્તાની જાસૂસ પણ આ વોટ્સએપમાં સંવેદનશીલ માહિતીઓને જોઈ શકે. સહદેવ ગોહિલના મોબાઈલ ફોનની ફોરેન્સિક એનાલિસિસ માટે ફોરેન્સિક સાયન્સ લેબોરેટરી મોકલાતા આ ફોનથી પાકિસ્તાન સાથે સંખ્યાબંધ માહિતી અને ડેટાની આપ લે કરવામાં આવી હોવાનું સુરક્ષા એજન્સીઓને જાણવા મળ્યું હતું.

તપાસનીશ એજન્સીના માનવા પ્રમાણે પાકિસ્તાની જાસૂસી સંસ્થા આઈએસઆઈએ જ આ અદિતિ નામની જાસૂસનું નામ રાખ્યું હોઈ શકે છે અને હકીકતમાં તેનું નામ કોઈ

ભીજું પણ હોઈ શકે છે. અચરજની વાત એ છે કે ગોહિલને એક પત્રકાર પરિષદ દરમ્યાન ઝડપી પાડવામાં આવ્યો હતો. દરમ્યાન, પકડાયેલા જાસૂસને વધુ પૂછપરછ માટે અમદાવાદ લઇ જવામાં આવ્યો છે.

અત્રે ઉલ્લેખનીય છે કે, શુક્રવારની રાત્રે કચ્છની સીમાને અડકીને આવેલા ગુજરાતની બનાસકાંઠા સરહદ વાટે ભારતમાં ઘૂસણખોરીનો પ્રયાસ કરી રહેલા શંકાસ્પદ ઈસમને ઠાર મારી દેવાયો હતો. સૂરોના જણાવ્યા મુજબ સરહદી સલામતી દળના જવાનોએ તેને પડકારવા છતાં આ શખ્સ ભારતની સીમા તરફ આગળ વધી રહ્યો હતો જેથી તેને તત્કાળ ઠાર કરી દેવાયો હતો.■

અરબી સમુદ્રમાં ડિપ્રેશન સક્રિય, ગુજરાતમાં માવઠાની આગાહી

(અમારા પ્રતિનિધિ તરફથી) અમદાવાદ: અરબી સમુદ્રમાં ડિપ્રેશન સક્રિય થયું છે, જેની અસર ગુજરાતના હવામાન ઉપર જોવા મળી રહી છે. સૌરાષ્ટ્ર અને દક્ષિણ કાંઠાના વિસ્તારોમાં વરસાદી માહોલ જામ્યો છે. આગામી ૫ દિવસ ભારે કમોસમી વરસાદ થશે તેવી આગાહી હવામાન વિભાગે કરી હતી. જોકે, ચોમાસાના વિવિધત વરસાદ પહેલા ડિપ્રેશનના કારણે વરસાદ થશે. હવામાન વિભાગના ડાયરેક્ટર એ. કે. દાસે જણાવ્યું હતું કે, ડિપ્રેશન લાઇ મહારાષ્ટ્ર રત્નાગીરી થી ૪૦ કિમી દૂર સક્રિય છે. આગામી ૫ દિવસ માછીમારોને દરિયો ન ખેડવા સૂચના આપવામાં આવી છે. દક્ષિણ ગુજરાતના પોર્ટ પર ૧ નંબરનું સિઝલ લગાવવામાં આવ્યું છે. પવનની ગતિ ૩૫-૫૦ કિમી પ્રતિ કલાકની રહેશે.

૨૫ મેના રોજ જૂનાગઢ, અમરેલી, ગીર સોમનાથ, ભાવનગર, નર્મદા, સુરત, તાપી, ડાંગ, નવસારી, વલસાડ, દમણ, દાદરા નગર હવેલીમાં માવઠાની આગાહી છે, જ્યારે ૨૬ મેના અમરેલી, ભાવનગર, વલસાડ, નવસારી, ડાંગ, તાપી, દમણ, દાદરા નગર હવેલીમાં ભારે વરસાદની આગાહી છે. ૨૭ મે ના રોજ અમરેલી, ભાવનગર, છોટાઉદેપુર, નર્મદા, તાપી, ડાંગ, નવસારી, વલસાડ, દમણ, દાદરા નગર હવેલીમાં ભારે વરસાદની આગાહી છે. ૨૮ મેના અમરેલી, ભાવનગર, દાહોદ, છોટા ઉદેપુર, નવસારી, વલસાડ, દમણ, દાદરા નગર હવેલીમાં ભારે વરસાદની આગાહી છે. તો અન્ય વિસ્તારોમાં સામાન્યથી મધ્યમ વરસાદ રહેશે કે સાથે જ ભારે પવન ફૂંકારો તેવી સંભાવના વ્યક્ત કરવામાં આવી છે. ■

(અમારા પ્રતિનિધિ તરફથી) અમદાવાદ: વડા પ્રધાન નરેન્દ્ર મોદી ૨૭ મેના રોજ અસારવા સિવિલ હોસ્પિટલ પરિસરમાં ૧૮૦૦ બેડની આધુનિક હોસ્પિટલના નિર્માણનું ખાતમુહૂર્ત કરશે. આ વિશાળ પ્રોજેક્ટ ૫૮૮ કરોડના ખર્ચે આગામી ત્રણ વર્ષમાં પૂર્ણ થવાનું આયોજન છે. સિવિલ હોસ્પિટલના સુપરિન્ટેન્ડેન્ટ ડોક્ટર રાકેશ જોષીએ જણાવ્યું હતું કે, અસારવા સિવિલ હોસ્પિટલની ક્યાપલટ

૨૭મીએ વડા પ્રધાન મોદી ખાતમુહૂર્ત કરશે

થવાની છે. દરમિયાન જૂની સિવિલની એમએસ ઓફિસ સહિત પાંચ બ્લોક તોડી નવી હોસ્પિટલ તૈયાર કરવામાં આવશે. જે બાદ હવે હોસ્પિટલમાં નવા ૧૮૦૦ બેડ ઉમેરાશે. ૫૮૮ કરોડના ખર્ચે તૈયાર થનારી હોસ્પિટલ આગામી ત્રણ વર્ષમાં તૈયાર થશે.

જૂની સિવિલની એમએસ ઓફિસ સહિત ૫ જૂના બ્લોક તોડી નવી હોસ્પિટલનું નિર્માણ કરવામાં આવશે. ૫૦૦ બેડ ફક્ત ઇન્ટેન્સિવસ ડિસીઝ

બનાસકાંઠા બોર્ડર પર એક પાકિસ્તાની ઘૂસણખોરને બીએસએફે ઠાર કર્યો

(અમારા પ્રતિનિધિ તરફથી)

અમદાવાદ: ભારત અને પાકિસ્તાન વચ્ચે અત્યારે પણ સંબંધો ખરાબ ચાલી રહ્યા છે. તેવામાં બનાસકાંઠાની સરહદ પર પાકિસ્તાન ઘૂસણખોરને ઠાર કરવામાં આવ્યો છે. ઘૂસણખોરને બીએસએફ દ્વારા ચેતવણી આપવામાં આવી હતી. તેમ છતાં તે ભારતની સરહદમાં આવી રહ્યો હોવાથી તેને ઠાર કરવામાં આવ્યો હોવાનું સૂત્રો દ્વારા જાણવા મળ્યું હતું.

આ મામલે બીએસએફ દ્વારા સત્તાવાર રીતે વિગતો આપવામાં આવી હતી. ૨૩ મેની રાત્રે ગુજરાતના બનાસકાંઠા જિલ્લામાં ભારતીય ક્ષેત્રમાં ઘૂસવાનો પ્રયાસ કરી રહેલા એક પાકિસ્તાની ઘૂસણખોરને ઠાર મારવામાં આવ્યો હતો. બીએસએફ જવાનોએ એક શંકાસ્પદ વ્યક્તિને આંતરરાષ્ટ્રીય સરહદ પાર કરીને સરહદની વાડ તરફ આગળ વધતા જોયો હતો. બીએસએફ દ્વારા ઘૂસણખોરને ચેતવણી પણ આપવામાં આવી હતી, પરંતુ તે આગળ વધતો રહ્યો, જેના કારણે તેમણે ગોળીબાર કર્યો હતો. જેથી પાકિસ્તાની ઘૂસણખોર ઘટનાસ્થળે જ માર્યો ગયો હતો. ■

સુરતમાં ૨૭, ૩૮૧ લિટર નફલી તેલ ઝડપાયું, રૂ.૩0.૪૨ લાખનો સ્ટોક સીઝ

(અમારા પ્રતિનિધિ તરફથી) અમદાવાદ: સુરતમાં આરોગ્ય વિભાગે ૨૭૩૮૧ લિટર શંકાસ્પદ તેલ ઝડપ્યું હતું, ઉમરા હજીરા રોડના ગોડાઉનમાં આરોગ્ય વિભાગે રેડ કરીને આ તેલનો જથ્થો ઝડપી પાડ્યો હતો, જેમાં આરોગ્ય વિભાગે રૂ.૩૦.૪૨ લાખનો સ્ટોક સિઝ કર્યો હતો, તેલના નમૂના લઇ લેબોરેટરીમાં મોકલવામાં આવ્યા હતા. તો સોયાબીન અને સનફલાવરના નામે આ તેલનું વેચાણ થતું હોવાની વાત બહાર આવી હતી. તો આરોગ્ય વિભાગ હવે તેલના રિપોર્ટની રાહ જોઈ રહી છે અને ત્યારબાદ વધુ કાર્યવાહી કરશે.

સુરતમાં સોયાબીન અને સનફલાવરના નામે વેચાણ થતું ૨૭,૩૮૧ લિટર શંકાસ્પદ તેલ જપ્ત કરવામાં આવ્યું છે, આરોગ્ય

વિભાગે કુલ ૩૦,૪૨ લાખ રૂપિયાનો સ્ટોક સીઝ કર્યો છે, આરોગ્ય વિભાગને બાતમી મળી હતી કે તેલ શંકાસ્પદ છે અને જ્યારે જગ્યા પર જોઈને તપાસ કરી તો સામે આવ્યું કે તેલનો જથ્થો એટલી માત્રામાં હતો કે લાગ્યું કે આ તેલમાં ભેળસેળ થઈ રહી છે, ઉમરા હજીરા રોડના ગોડાઉનમાં પાલિકા દ્વારા રેડ કરવામાં આવી છે.

સુરત શહેરના હજીરા રોડ વિસ્તારમાં આરોગ્ય વિભાગ અને પોલીસ દ્વારા સંયુક્ત રીતે મોટા પાયે કાર્યવાહી હાથ ધરવામાં આવી હતી. સુરત મહાનગરપાલિકા દ્વારા અમલમાં મુકાયેલા આરોગ્ય અને ખાદ્ય સુરક્ષા નિરીક્ષણ અભિયાન અંતર્ગત દ્વારકેશ ઇન્ડસ્ટ્રીઝ એસ્ટેટ-૨, પ્લોટ નંબર ૨૬, હજીરા ખાતે આવેલા શિવભૂમિ એન્ટરપ્રાઇઝના ગોદામ પર દરોડો પાડવામાં આવ્યો હતો. ■

પંચમહાલની શહેરા તાલુકા પંચાયતના વિરોધ પક્ષના નેતા બે વર્ષ માટે તડીપાર, આઠથી વધુ ગુના દાખલ

(અમારા પ્રતિનિધિ તરફથી) ભુજ: પંચમહાલ જિલ્લાની શહેરા તાલુકા પંચાયતના વિરોધ પક્ષના નેતા અને તાલુકા કોંગ્રેસ પ્રમુખ જે. બી. સોલંકીને તડીપાર કરી દેવામાં આવ્યા છે. શહેરા તાલુકા પ્રમુખ જે.બી.સોલંકી વિરુદ્ધ પોલીસ સ્ટેશનમાં વર્ષ ૨૦૨૩થી ૨૦૨૫ સુધીમાં મારામારી સિવાયના ૮ ગુનાઓ નોંધવામાં આવ્યા છે. જેમની વિરુદ્ધ પોલીસ સ્ટેશનમાં ગુનો નોંધાયો હતો. પોલીસે તેમની સામે કાર્યવાહી કરીને તડીપાર કરવાની કામગીરી શરૂ કરી હતી.

શહેરા તાલુકા પ્રમુખ જે. બી. સોલંકી

કોંગ્રેસના મોટા હોદ્દા પર હોય તોપણ ૮ ગુનાઓ નોંધાતા તેમની રાજકીય છબી ખરાડાયેલી છે. જે મામલે તેમની સામે મારામારી સહિતના ૮ ગુનાઓ નોંધવામાં આવ્યા હતા. જેથી પ્રાંત અધિકારી કાલ્ગુન પંચાલે એ દરખાસ્તને મંજૂરી આપી હતી. જે બાદ કોંગ્રેસ તાલુકા પ્રમુખ અને કરણી સેનાના જિલ્લા અધ્યક્ષને ૨ વર્ષ માટે તડીપાર કરી દેવાયા છે. પ્રાંત અધિકારીએ જે.બી. સોલંકીની દરખાસ્તને મંજૂર કરતાની સાથે જ તેમને પંચમહાલ અને મહિસાણા જિલ્લાની હદમાંથી ૨ વર્ષ તડીપાર કરવાનો હુકમ ફરમાવી દેવાયો હતો. તેમ જ પોલીસ

શહેરા કોંગ્રેસ તાલુકા પ્રમુખ જે.બી. સોલંકીને અરવલ્લી જિલ્લા ખાતે મુકવામાં આવ્યા હતા. શહેરા તાલુકા કોંગ્રેસ પ્રમુખને તડીપાર કરતા રાજકીય વર્તુળોમાં ખૂબ જ ચર્ચાઓ જાગી હતી. જોકે, પ્રાંત અધિકારીના આદેશાનુસાર જે.બી સોલંકી પંચમહાલ અને મહિસાણા જિલ્લામાં ૨ વર્ષ માટે તડીપાર કરી દેવાયા છે. જો તેઓ આગામી ૨ વર્ષમાં ૨ જિલ્લાઓમાં પ્રવેશવાનો પ્રયત્ન કરશે તો તેમના વિરુદ્ધ પોલીસ કાર્યવાહી કરવામાં આવશે. પ્રાંત અધિકારીના આદેશથી પોલીસે તેમને અરવલ્લી જિલ્લામાં મૂકી આવ્યા હતા. ■

(અમારા પ્રતિનિધિ તરફથી) વડોદરા: વડોદરાના કોંગ્રેસના પૂર્વ ધારાસભ્યના પુત્ર અનિરુદ્ધસિંહ ગોહિલ વિરુદ્ધ ૨૧ વર્ષીય યુવતી પર લગ્નની લાલચ આપીને વારંવાર દુષ્કર્મ ગુજારવા અને ગર્ભવતી બનાવ્યા બાદ બળજબરીપૂર્વક ગર્ભપાત કરાવવાના ગંભીર આરોપો સાથે ફરિયાદ નોંધાઈ હતી. આ ઘટનાને ૯ દિવસ વીતી ગયા હોવા છતાં આરોપી ઉલ્લેખ છે. ઉલ્લેખનીય છે કે, આરોપી અનિરુદ્ધસિંહ ગોહિલ હજુ પણ પોલીસ પકડથી દૂર છે.

મળતી વિગતો અનુસાર વડોદરા

જિલ્લાના નંદેસરી ગામે રહેતા અનિરુદ્ધસિંહ ગોહિલે યુવતીને લગ્નની લાલચ આપીને શારીરિક સંબંધો બાંધ્યા હતા અને આ દરમિયાન યુવતી ગર્ભવતી થઈ હતી. ત્યારબાદ આરોપી યુવતીને આફંદા ખાતે આવેલી એક હોસ્પિટલમાં ગર્ભપાત કરાવવા લઈ ગયો હતો. ત્યાં આરોપીના મામાએ યુવતીને ગન બતાવીને બળજબરીપૂર્વક ગર્ભપાત કરાવ્યો હોવાનો પણ ફરિયાદમાં ઉલ્લેખ છે. ઉલ્લેખનીય છે કે, આરોપી અનિરુદ્ધસિંહ ગોહિલ ઉમેરેકના ધારાસભ્યના નાનાનો દોહિત થાય છે.

આ મામલે આરોપીના મામાની આ ગુનામાં સંડોવણી છે કે નહીં તેની પણ તપાસ શરૂ કરી છે. અત્યાર સુધીમાં મેજિસ્ટ્રેટ સમક્ષ ત્રણ પ્રત્યક્ષદર્શીઓના નિવેદન લેવામાં આવ્યા છે, જ્યારે દુષ્કર્મની સમગ્ર ઘટનામાં કુલ ૨૫ લોકોના નિવેદન નોંધવામાં આવ્યા છે. આરોપીને પકડવા માટે પોલીસની ૫ જેટલી ટીમો બનાવીને સઘન શોધખોળ કરવામાં આવી રહી છે. જોકે, ૯ દિવસ વીતી જવા છતાં પણ આરોપી પોલીસના હાથમાં આવ્યો નથી, જેના કારણે ગુનો વધુ ચક્રવારી બન્યો છે. ■

વડા પ્રધાન મોદીના કાર્યક્રમ માટે ભીડ ભેગી કરવા દાહોદ જિલ્લાના તમામ ટોલનાકા રકમીએ ટોલ ફી

(અમારા પ્રતિનિધિ તરફથી)

અમદાવાદ: ઓપરેશન સિંદૂર બાદ પહેલીવાર વડાપ્રધાન નરેન્દ્ર મોદી આગામી ૨૬મી મેના રોજ દાહોદની મુલાકાતે આવી રહ્યા છે. તેમની જાહેરસભા દાહોદના ખરોડ (ગોકી) મુકામે યોજાવાની છે. વડા પ્રધાન મોદીની આ જાહેર સભાને સફળ બનાવવા માટે વહીવટી તંત્ર દ્વારા તડામાર તૈયારીઓ ચાલી રહી છે.

આ કાર્યક્રમમાં જંગી જનમેદની એકત્ર કરવા માટે કલેક્ટર દ્વારા તમામ ટોલનાકા પર વાહનોને ટોલ ફી કરવાનો પરિપત્ર જારી કરવામાં આવ્યો છે. આ નિ્ણયથી કાર્યક્રમમાં આવતા લોકોને સુવિધા મળશે અને વધુમાં વધુ લોકો ઉપસ્થિત રહી શકે તો પ્રયાસ કરવામાં આવી રહ્યો છે.

વડા પ્રધાનની જાહેરસભા માટે વહીવટી તંત્રએ જનમેદનીની બેઠક વ્યવસ્થા માટે કુલ ૧૨ સેક્ટર નિર્ધારિત કર્યા છે. આ સેક્ટરમાં જુદા જુદા તાલુકાઓ અને જિલ્લાઓના લોકોને બેઠક ફાળવવામાં આવી છે, જેથી વ્યવસ્થા જાળવી શકાય. ઉલ્લેખનીય છે કે ઓપરેશન સિંદૂર બાદ પ્રથમ વખત વડા પ્રધાન નરેન્દ્ર મોદી આગામી બે દિવસની ગુજરાતની મુલાકાતે આવી રહ્યા છે. આ દરમિયાન, તેઓ દાહોદના ખરોડ ખાતે આયોજિત એક ખાસ કાર્યક્રમમાં રેલ્વે મંત્રાલય અને રાજ્ય સરકારની વિવિધ યોજનાઓ સહિત ૨૪,૦૦૦ કરોડ રૂપિયાથી વધુના વિકાસ પ્રોજેક્ટ્સનું ઉદ્ઘાટન અને શિલાન્યાસ કરવાના છે. ■



કોરોના ફરી માથું ઊંચકે છે

થાણેમાં યુવાનનાં મોતથી ચિંતા વધી

થાણેઃ કોરોનાએ દેશમાં ફરી માથું ઊંચક્યું છે ત્યારે મુંબઈ સહિત મહારાષ્ટ્રમાં પણ ચિંતામાં વધારો થયો છે. સિંગાપોર, ચીન, હોંગકોંગ અને થાઇલેન્ડમાં ઝડપથી કોરોના વધી રહ્યો છે. મહારાષ્ટ્રમાં કોરોનાના ૧૬૨ કેસ જ્યારે મુંબઈમાં ૧૦૬ કોરોનાના દર્દી નોંધાયા છે. આ દરમિયાન શનિવારે થાણેમાં કોરોનાને કારણે એક ૨૧ વર્ષીય યુવાનનું મૃત્યુ થયું હોવાનું નોંધાયું હતું. પ્રશાસન તરફથી નાગરિકોને માસ્ક પહેરવા તથા અન્ય લોકોથી અંતર રાખવાની અપીલ કરવામાં આવી છે.

આ દરમિયાન થાણેમાં શનિવારે એક યુવાનનું કોરોનાને કારણે

મુંબઈમાં ૧૦૬, રાજ્યમાં ૧૬૨ કેસ

તે કોરોના પોઝિટિવ હોવાનું જણાયું હતું. શહેરમાં પણ છેલ્લા ત્રણ દિવસમાં કોવિડ-૧૯ના ૧૦ જેટલા કેસ મળી આવ્યા છે, જેમાં મહાનગરપાલિકાના

મૃત્યુ થયું હોવાનું જણાયું હતું. આ યુવાન ડાયાબિટિસને કારણે હોસ્પિટલમાં દાખલ કરવામાં આવ્યો હતો. તે મુંબ્રાનો રહેવાસી હતો અને તે સાત વર્ષનો હતો ત્યારથી તે ડાયાબિટિસની સારવાર લઇ રહ્યો હોવાનું થાણે પાલિકાના આરોગ્ય વિભાગના અધિકારી ડો. પ્રસાદ પાટીલે જણાવ્યું હતું. તેને ફેફસામાં ઇન્ફેક્શન થયું હતું તેથી તેની કોરોના ટેસ્ટ કરાવવામાં આવી હતી. રિપોર્ટમાં

તે કોરોના પોઝિટિવ હોવાનું જણાયું હતું.

શહેરમાં પણ છેલ્લા ત્રણ દિવસમાં કોવિડ-૧૯ના ૧૦ જેટલા કેસ મળી આવ્યા છે, જેમાં મહાનગરપાલિકાના

(જુઓ પાનું ૪) ►►

મુંબઈઃ મહારાષ્ટ્રમાં ચો માસુ જ લદીથી બેસવાના એંધાણ છે અને આગામી બે-ત્રણ દિવસમાં તેની માટેનું પ્રતિકુલ વાતાવરણ ઊભું થશે, એમ ભારતીય હવામાન વિભાગે (આઇએમડી)એ આગાહી કરી છે.

શનિવારે સવારે કેરળમાં નૈઋત્યનું ચોમાસુ દાખલ થઇ ગયું હતું જે ૨૦૦૯થી પહેલી વખત આટલું જલદી ચોમાસુ બેઠું છે.

સામાન્ય રીતે મુંબઈમાં સાતમીથી ૧૦મી જૂન સુધી ચોમાસુ બેસતું હોય છે, પરંતુ આ વખતે મુંબઈ સહિત રાજ્યમાં ચોમાસું જલદી બેસવાની શક્યતા છે.

રાજ્યમાં રેડ અલર્ટ

રાયગઢ, રત્નાગિરિ અને સિંધુદુર્ગ જિલ્લામાં ભારેથી અતિ ભારે વરસાદની આગાહી

મુંબઈ-થાણેમાં હળવાથી મધ્યમ વરસાદ રહેશે

નૈઋત્યના મોસમી પવનો ઝડપથી વધી રહ્યા છે.

ભારતીય હવામાન વિભાગે સમગ્ર રાજ્ય માટે રેડ અલર્ટ ચેતવણી જારી કર્યું છે. અરબી સમુદ્રમાં નીચા દબાણનો પટ્ટો સર્જાયો છે. તે હજુ સુધી ચક્રવાતમાં ફેરવાયું નથી. જોકે, દક્ષિણ કોંકણ કિનારા પર ઓછા દબાણવાળા શેત્રની તીવ્રતાને

(જુઓ પાનું ૪) ►►

પુણેમાં બોગસ કૉલ સેન્ટરનો પર્દાફાશ

ગુજરાતના ચાર સહિત પાંચની ઘરપકડ

અમેરિકનોને ડિજિટલ અરેસ્ટનો ડર દેખાડીને રોજ પચીસ લાખથી વધુ રકમ વસૂલવામાં આવતી હતી

પુણેઃ પુણેના ખરાડી વિસ્તારમાં ચાલી રહેલા બોગસ કૉલ સેન્ટરનો પર્દાફાશ કરીને કાઠમ શ્રાન્ચે ગુજરાતના ચાર રહેવાસી સહિત પાંચ જણની ઘરપકડ કરી હતી. આરોપીઓ અમેરિકન નાગરિકોનો સંપર્ક સંપર્ક કરતા હતા અને તેમના એકાઉન્ટનો ડ્રૉસ ટ્રાફિકિંગ અથવા અન્ય ગુના માટે દુરુપયોગ કરાયો હોવાનો દાવો કર્યા બાદ ડિજિટલ અરેસ્ટનો ડર દેખાડીને તેમની પાસેથી દરરોજ પચીસ લાખથી

વધુની રકમ વસૂલતા હતા, એવું તપાસમાં બહાર આવ્યું હતું.

પુણે કાઠમ શ્રાન્ચે આ પ્રકરણે ઘરપકડ કરેલા આરોપીઓની ઓળખ રાજસ્થાનના સરજીતસિંહ ગિરાવતસિંહ શેખાવત તથા અમદાવાદના અભિષેક અજયકુમાર પાંડે, શ્રીમય પરેશ શાહ, ગુના માટે દુરુપયોગ કરાયો હોવાનો દાવો અરુમન ખિન્નન તરીકે થઇ હતી. બીજા ત્રણ શકમંદ ફરાર હોવાથી પોલીસ ટીમ

તેમની શોધ ચલાવી રહી છે.

પુણેના ખરાડી વિસ્તારમાં બહુમાળી વ્યાવસાયિક ઇમારતના એક ફ્લોર પર ઑગસ્ટ, ૨૦૨૪થી બોગસ કૉલ સેન્ટર મેનેજેટલ બીપીએસ એન્ડ કન્સલ્ટન્ટ્સ એલએલપી કાર્યરત હતું. ત્યાં નાઇટ શિફ્ટમાં કામ કરવા માટે એક ઝડન મહિલા સહિત ૧૨૦થી વધુ કૉલિંગ એજન્ટ્સને રખાયા હતા, જેમને પૂછપરછ માટે અટકાયતમાં લેવાયા હતા.

(અમારા પ્રતિનિધિ તરફથી)

મુંબઈઃ રાજ્ય સરકારે ફરી એકવાર આદિવાસી અને જનકલ્યાણ વિભાગોના ભંડોળને લાડકી બહેનની યોજનામાં વાળ્યું છે. ૩૩૫.૭૦ કરોડ રૂપિયા મહિલા અને બાળ કલ્યાણ ખાતાને વળતા કરવામાં આવ્યા છે. આદિવાસી વિભાગના કુલ રૂ. ૬૭૧ કરોડના ભંડોળ પર ફટકો પડ્યો છે.

રાજ્યની આદિવાસી મહિલાઓને મુખ્યમંત્રી માઝી લાડકી બહીણ યોજનાનો લાભ મળે છે. આ આદિવાસી સમાજની મહિલાઓને નામે આદિવાસી કલ્યાણ યોજનામાંથી ભંડોળ મહિલા અને બાળ કલ્યાણ ખાતાને વળતું કરવામાં આવતું હોવાનું સૂત્રો પાસેથી જાણવા મળ્યું છે, જોકે કેટલી આદિવાસી બહેનોને આ યોજનાનો લાભ મળે છે તેના કોઈ નક્કર આંકડા મહિલા અને બાળકલ્યાણ ખાતા દ્વારા રજૂ કરવામાં આવ્યા નથી.

નાણા વિભાગે એ પણ તપાસ કરી (જુઓ પાનું ૪) ►►

મધ્ય રેલવેમાં આજે બ્લોક

મુંબઈઃ મુંબઈ આવી આ મુંબઈ લોકલના મેઈન્ટનન્સ માટે દર રવિવારે મેળા બ્લોક હાથ ધરવામાં આવે છે. ૨૪મી મેના પણ ટ્રેક મેઈન્ટનન્સ, સિગ્નલ મેઈન્ટનન્સ માટે મેળા બ્લોક હાથ ધરવામાં આવશે.

મળતી માહિતી મુજબ માટુંગા-મુલુંડ વચ્ચે અપ-ડાઉન સ્લો લાઈન પર સવારે ૧૧થી સાંજે ચાર વાગ્યા સુધી બ્લોક હાથ ધરવામાં આવશે. આ બ્લોકને કારણે મુલુંડ-માટુંગા વચ્ચે અપ-ડાઉન સ્લો લોકલ અપ-ડાઉન ફાસ્ટ લાઈન પર દોડાવવામાં આવશે. આ લોકલ નાહુર, કાંજુરમાર્ગ, વિદ્યાવિહાર સ્ટેશન પર નહીં ઊભી રહે. લોકલ ટ્રેનો પોતાના નિર્ધારિત હોલ્ટ ઉપરાંત મુલુંડ, ભાંડુપ, (જુઓ પાનું ૪) ►►

અટલ સેતુ, સમૃદ્ધિ માર્ગ પર ઈ-વાહનોને ૧૦૦ % ટોલ માફ હાઇવે પર દર ૨૫ કિમીએ ચાર્જિંગ સ્ટેશન ફરજિયાત

મુંબઈઃ મહારાષ્ટ્ર સરકારે ઇલેક્ટ્રિક વાહનોને પ્રોત્સાહન આપવા માટે નવી ઇલેક્ટ્રિક વાહન નીતિ-૨૦૨૫ની જાહેરાત કરી છે. આ અંતર્ગત આગામી પાંચ વર્ષ માટે મુંબઈ-પુણે એક્સપ્રેસ વે, સમૃદ્ધિ મહામાર્ગ અને અટલ સેતુ પર ઇલેક્ટ્રિક કાર અને ઇ-બસોને ૧૦૦ ટકા ટોલ માફી આપવામાં આવશે. ટૂંક સમયમાં રાજ્યમાં જાહેર બાંધકામ વિભાગ (પીડબલ્યૂડી) હેઠળના તમામ હાઇવે પર ટોલ માફી લાગુ કરવામાં આવશે.

શુક્રવારે રાજ્ય સરકાર દ્વારા જારી કરાયેલા જીઆરમાં કહેવામાં

‘મનસે અને દિલ સે’

ઉદ્ભવ જૂથે પાલિકાની ચૂંટણી પહેલા રાજ ઠાકરે સાથે જોડાણ માટે આખ્યો ખુલ્લેઆમ સંકેત

(અમારા પ્રતિનિધિ તરફથી)
મુંબઈઃ શિવસેના (યુબીટી)ના નેતા સંજય રાઉતે શનિવારે જણાવ્યું હતું કે શિવસેના-યુબીટી રાજ ઠાકરેની આગેવાની હેઠળની મહારાષ્ટ્ર નવનિર્માણ સેના (મનસે) સાથે જોડાણ માટે તૈયાર છે અને રાજકીય વિભાજનના લગભગ બે દાયકા પછી અલગ થયેલા ઠાકરે પિતરાઈ ભાઈઓ વચ્ચે સંભવિત સમાધાનનો સંકેત આપ્યો હતો.

પત્રકારો સાથે વાત કરતા રાઉતે કહ્યું હતું કે મનસે સાથે જોડાણ તરફ પાર્ટીનો અભિગમ સકારાત્મક છે અને મરાઠી લોકો (મરાઠી ભાષી લોકો)ના સહિયારા હિતમાં મૂળ છે. ‘મરાઠી લોકોના હિત માટે રાજ ઠાકરે

સાથે જોડાણ અંગે ઉદ્ભવ ઠાકરેનું વલણ’ ‘મન

સે’ અને ‘દિલ સે’ (‘મન અને હૃદયથી’) છે,’ એમ રાઉતે કહ્યું હતું.

ઉદ્ભવ ઠાકરે અને રાજ ઠાકરે બંનેએ જાહેરમાં ટિપ્પણી કરી હતી કે તેઓ મરાઠી ઓળખ અને એકતાના વ્યાપક હિત માટે ‘તુચ્છ મુદ્દાઓ’ને

ચૂંટણીઓ આ વર્ષના અંતમાં યોજાવાની છે, જેના કારણે રાજકીય પુનર્ગઠન અંગે ફરી ચર્ચા શરૂ થઈ છે.

ગેટવે જેટી પ્રોજેક્ટના વિરોધમાં સ્થાનિકોની સુપ્રીમ કોર્ટમાં ઘા

હેરિટેજ માળખાં, દરિયાઈ વારસો, જાહેર સલામતી સામે જોખમ હોવાનો દાવો

મુંબઈઃ પ્રતિષ્ઠિત ગેટવે ઓફ ઈન્ડિયા ખાતે વિવાદાસ્પદ જેટી અને ટર્મિનલ પ્રોજેક્ટના બાંધકામ પર સ્ટે આપવાના બોમ્બે હાઈકોર્ટના ઇનકારને પડકારતી સુપ્રીમ કોર્ટમાં એક ખાસ અરજી દાખલ કરવામાં આવી છે. આ પ્રોજેક્ટ જે કથિત રીતે હેરિટેજ માળખાં, દરિયાઈ વારસો અને જાહેર સલામતી માટે જોખમી છે, તેની સુનાવણી ૨૭ મેના રોજ સુપ્રીમ કોર્ટમાં થવાની છે.

અરજીમાં બોમ્બે હાઈકોર્ટના આદેશોનો વિરોધ કરાયો છે જેમાં પેસેન્જર જેટી અને ટર્મિનલ સુવિધાઓ સંબંધિત ચાલી રહેલા બાંધકામ, તોડી પાડવા અથવા ફેરફાર પ્રવૃત્તિઓને રોકવા માટે વચગાળાની રાહત આપવાનો ઇનકાર કરવામાં આવ્યો હતો.

અરજદારોના મતે આ પ્રોજેક્ટ કોલાબા વિસ્તારના ૨.૧ લાખથી વધુ રહેવાસીઓને અસર કરે છે. અરજીમાં દાવો કરાયો છે કે હાઇકોર્ટે ભારે જાહેર હિત અને બાંધકામથી થઈ શકે તેવા મોટા નુકસાનને ધ્યાનમાં લેવામાં નિષ્ફળ ગઇ છે.

અરજીમાં એવો પણ આરોપ મૂકવામાં આવ્યો છે કે વિવિધ મંજૂરીઓ, નો ઓબ્જેક્શન સર્ટિફિકેટ્સ એનઓસીએસ અને પર્યાવરણીય મૂલ્યાંકન અહેવાલો નિયમનકારી પ્રક્રિયાઓનું પાલન કર્યા વિના આપવામાં આવ્યા હતા. તેમાં દલીલ કરવામાં આવી છે કે આમાંની ઘણી મંજૂરીઓ પ્રવર્તમાન પર્યાવરણીય, વારસો અને દરિયાકાંઠાના શેત્રના નિયમોનું ઉલ્લંઘન કરે છે.■

ધારાવીમાં દર વર્ષે ચારથી પાંચ ટકા મૃત્યુ બોગસ ચિકિત્સકો દ્વારા અપાતી ખોટી સારવારને કારણે થાય છે

મુંબઇઃ ધારાવીમાં ઘણા લોકો એટલા ગરીબ છે કે તેઓ જનરલ ક્લિનિશિયનનો ખર્ચ ઉઠાવી શકતા નથી, જેઓ પ્રત્યેક મુલાકાતના રૂ. ૧૫૦થી રૂ. ૩૦૦ સુધીનો ચાર્જ લે છે. તેના બદલે, તેઓ બોગસ ચિકિત્સકો પાસે જાય છે, જેઓ તેમની સારવાર માત્ર રૂ. ૫૦થી રૂ. ૧૦૦માં કરે છે.

૧૯૮૫ થી ધારાવીમાં પ્રેક્ટિસ કરી રહેલા ડો. અનિલ પયનેકરે જણાવ્યું હતું કે, બોગસ ચિકિત્સકોઓ એટલા માટે જાણિતા છે કારણ કે તેઓ શરદી, ઉધરસ, તાવ અથવા શરીરમાં દુખાવો ધરાવતા દરેક દર્દીને એન્ટિબાયોટિક્સનો ડોઝ આપે છે. તેઓ દર્દીને બીજી કઈ સમસ્યાઓ છે કે નહીં, દર્દીને કોઈ દવાથી એલર્જી છે કે નહીં તે તપાસતા નથી અથવા તેઓ આડઅસરો અંગે વિચારતા નથી. ૯૦ ટકા કિસ્સાઓમાં, દર્દી સાણું અનુભવે છે, પરંતુ ૧૦ ટકા કિસ્સાઓમાં તેઓ ગૂંચવણો ઊભી કરે છે. પછી આ કહેવાતા ડોક્ટરો-ઉટવેદો (બોગસ ચિકિત્સકો) ગાયબ થઈ જાય છે અથવા જવાબદારી લેવાનો ઇનકાર કરે છે.

વધુ ભાડું વસૂલતી એપ આધારિત ટેક્સીઓનું હવે આવી બનશે

પ્રવાસીઓની સુરક્ષાને ધ્યાનમાં રાખીને નવા નિયમો બનાવાયા

મુંબઈઃ તહેવારોના સમયે, ઇમર્જન્સી વખતે પ્રવાસીઓ પાસેથી મનમાની પ્રમાણે ભાડા વસૂલી દ્વારા ચલાવાતી લૂંટને રોકવા માટે રાજ્ય સરકારે મુંબઈ સહીત રાજ્યમાં એપ આધારિત ટેક્સીઓ પર લગામ કસી છે. એપ આધારિત પ્રવાસી સેવાના નિયમોમાં મોટા બદલાવ કરવામાં આવ્યા છે. હવે એપ આધારિત ટેક્સીચાલકો પર મૂળ ભાડા કરતા ૧.૫ ટકાથી વધુ ભાડું વસૂલી શકશે નહીં. જેથી પ્રવાસીઓની થતી લૂંટ રોકવી શક્ય બનશે. આ નિયમ મંગળવારથી લાગુ થશે. નવા નિયમોમાં પ્રવાસીઓની સુરક્ષાને પણ

પ્રાધાન્ય આપવામાં આવ્યું છે. મુંબઈ અને રાજ્યભરમાં સાર્વજનિક પરિવહનમાં પ્રયંડ ભીડ થઇ છે. તેથી લોકો પર્યાયી વાહનમાં પ્રવાસ કરવાનું પસંદ કરી રહ્યા છે. પરંતુ રીક્ષા-ટેક્સી તેમજ એપ આધારિત સેવામાં પ્રવાસી સાથે લૂંટ ચલાવવામાં આવતી હતી અને વધુ ભાડું વસૂલવામાં આવતું હતું. તેમજ વાહન ચાલકો પ્રવાસી સાથે ઉદ્ભત વર્તન કરતા, તહેવારોમાં પ્રવાસીઓ પાસેથી બે-ત્રણ ગણું ભાડું વસૂલવામાં આવતું હોય છે. આ બધી બાબતોને ધ્યાનમાં રાખીને પરિવહન વિભાગે એપ આધારિત વાહનો માટે ધોરણો નક્કી કર્યા છે.■





શુભમન ગિલ ટેસ્ટમાં ભારતનો ૩૭મો સુકાની અને પાંચમો ચંગેસ્ટ કેપ્ટન

ભારતના પહેલા ૩૬ સુકાની કોણ હતા, જાણો છો...આ રહ્યું લિસ્ટ

મુંબઈ: ભારતે ૧૯૩૨માં ટેસ્ટ-ક્રિકેટમાં આગમન કર્યું ત્યારથી માંડીને અત્યાર સુધીમાં ભારતીય ક્રિકેટરોએ ૩૬ ટેસ્ટ કેપ્ટન જોયા છે અને હવે ઇંગ્લેન્ડની આવતા મહિનાની ટૂર માટે નીમવામાં આવેલો શુભમન ગિલ દેશનો ૩૭મો ટેસ્ટ કેપ્ટન છે. દેશના સૌથી યુવાન ટેસ્ટ કેપ્ટનોમાં ગિલ પાંચમા નંબરે છે.

ભારત ૧૯૩૨થી ૨૦૨૫ સુધીમાં કુલ ૫૮૯ ટેસ્ટ મેચ રમ્યું છે અને એમાં ૩૬ કેપ્ટનોએ નેતૃત્વનું કોશલ્ય બતાવ્યું છે.

ઇંગ્લેન્ડના પ્રવાસમાં ભારતીય ટીમ ગિલના સુકાનમાં પાંચ ટેસ્ટ રમશે. પ્રથમ ટેસ્ટ ૨૦મી જૂનથી લીડ્ઝમાં રમાશે. ગિલ આ સિરીઝથી રોહિત શર્માનો અનુગામી બનશે. રોહિતે તાજેતરમાં ટેસ્ટ-ક્રિકેટમાંથી નિવૃત્તિ લીધી હતી. તેના પછી વિરાટ કોહલીએ પણ ટેસ્ટમાંથી રિટાયરમેન્ટ જાહેર કર્યું હતું.

પચીસ વર્ષનો ગિલ ભારતનો પાંચમા નંબરનો સૌથી નાની વયનો ટેસ્ટ સુકાની છે. આ લિસ્ટમાં તેની પહેલાંના ચાર યુવા કેપ્ટનમાં મન્સૂર અલી ખાન પટૌડી (૨૧ વર્ષ), સચિન તેન્ડુલકર (૨૩ વર્ષ), કપિલ દેવ (૨૪ વર્ષ) અને રવિ શાસ્ત્રી (પચીસ વર્ષ)નો સમાવેશ છે.

ઉદ્દેશનીય છે કે ગિલ આગામી ભારતના ૩૬ ટેસ્ટ સુકાનીઓમાં કર્નલ સી. કે. નાયડુ પ્રથમ હતા. તેમની આગેવાનીમાં ૧૯૩૨માં ભારત પહેલી વાર ટેસ્ટ મેચ રમ્યું હતું. જોકે ત્યારે ૨૦ વર્ષ બાદ (૧૯૫૨માં) ભારતે પહેલી વાર ટેસ્ટ વિજય માણ્યો હતો. ત્યારે વિજય હઝારે કેપ્ટન હતા અને યોગાનુયોગ એ પ્રથમ ટેસ્ટ વિજય ઇંગ્લેન્ડ સામે મેળવ્યો હતો. ભારતની એ ઐતિહાસિક ટેસ્ટ ૧૯૫૨ના ફેબ્રુઆરીમાં મદ્રાસ (હવે ચેન્નઈ)ના



ઇંગ્લેન્ડમાં ૪૦મી જૂને શરૂ થનારી ટેસ્ટ સિરીઝ માટેની ટીમ ઇન્ડિયાના ખેલાડીઓમાં (ટોચની હરોળમાં ડાબેથી) કેપ્ટન શુભમન ગિલ, વાઈસ-કેપ્ટન રિષભ પંત, ચરણ્વી જયરવાલ, કેએલ રાહુલ, સાર્થ સુદર્શન તથા અભિમન્યુ ઇશ્વરન. (વચ્ચેની હરોળમાં ડાબેથી) કરુણ નાયર, નીતીશ રેડ્ડી, રવીન્દ્ર જાડેજા, ધ્રુવ જુરેલ, વોર્શિંગ્ટન સુંદર તથા શાર્દૂલ કાકુર. (નીચલી હરોળમાં ડાબેથી) બુમરાહ, સિરાજ, પ્રસિદ્ધ કિષ્ના, આકાશ દીપ, અર્શદીપ સિંહ તથા કુલદીપ ચાવડા. (પીટીઆઈ)

એમ. ચિદમ્બરમ સ્ટેડિયમમાં રમાઈ હતી. ભારતે વિંદેશમાં પ્રથમ ટેસ્ટ-શ્રેણી વિજય ૧૯૬૭-૬૮માં મન્સૂર અલી ખાન પટૌડીના સુકાનમાં મેળવ્યો હતો. તેમના સુકાનમાં ભારત ૪૦માંથી નવ ટેસ્ટ જીત્યું હતું. માત્ર પાંચ ભારતીય ટેસ્ટ કેપ્ટનના નેતૃત્વમાં ભારત ૧૦ કે વધુ ટેસ્ટ જીત્યું છે અને એમાં મોહમ્મદ અઝહરુદ્દીન, સોરવ ગાંગુલી, એમએસ ધોની, વિરાટ કોહલી અને રોહિત શર્માનો સમાવેશ છે.

કોહલી ભારતનો સૌથી સફળ ટેસ્ટ સુકાની છે. તેની કેપ્ટન્સીમાં ભારત ૬૮માંથી ૪૦ ટેસ્ટ જીત્યું હતું. એ રીતે તેની કેપ્ટન્સીનો સફળતાનો રેશિયો ૫૮.૮૨ ટકા છે.

ભારતના ૩૭ ટેસ્ટ કેપ્ટનો
(૧) કર્નલ સી. કે. નાયડુ, (૨) મહારાજકુમાર ઑફ વિક્રિયાનગરમ, (૩) હક્કિતખાર અલી ખાન પટૌડી, (૪) લાલા અમરનાથ, (૫) વિજય હઝારે, (૬) વિનુ મોંકડ, (૭) ગુલામ અહમદ, (૮) પોલી ઉમરીગર, (૯) હેમુ અધિકારી, (૧૦) દત્તા ગાયકવાડ, (૧૧) પંકજ રોય, (૧૨) ગુલાબરાય રામચંદ, (૧૩) નરી કોન્ટ્રેક્ટર, (૧૪) મન્સૂર અલી ખાન પટૌડી, (૧૫) ચંદુ બોરે, (૧૬) અજિત વોડકર, (૧૭) શ્રીનિવાસ વેન્કટરાધવન, (૧૮) સુનીલ ગાવસકર, (૧૯) બિશનસિંહ બેદી, (૨૦) ગુંડાપ્પા વિશ્વનાથ, (૨૧) કપિલ દેવ, (૨૨) દિલીપ વેન્ગસરકર, (૨૩) રવિ શાસ્ત્રી, (૨૪) કૃષ્ણભાયારી શ્રીકાંત, (૨૫) મોહમ્મદ અઝહરુદ્દીન, (૨૬) સચિન તેન્ડુલકર, (૨૭) સોરવ ગાંગુલી, (૨૮) રાહુલ દ્રવિડ, (૨૯) વીરેન્દર સેહવાગ, (૩૦) અનિલ કુંબલે, (૩૧) મહેન્દ્રસિંહ ધોની, (૩૨) વિરાટ કોહલી, (૩૩) અર્જુન રહાણે, (૩૪) કેએલ રાહુલ, (૩૫) રોહિત શર્મા, (૩૬) જસપ્રીત બુમરાહ, (૩૭) શુભમન ગિલ

બુમરાહે બીસીસીઆઈને પહેલાં જ કહી દીધું હતું કે ‘હું પાંચેય ટેસ્ટ નહીં રમું’

મુંબઈ: ટેસ્ટ ક્રિકેટના વર્લ્ડ નંબર-વન બોલર જસપ્રીત બુમરાહે બોર્ડ ઑફ કન્ટ્રોલ ફોર ક્રિકેટ ઇન ઇન્ડિયા (બીસીસીઆઈ)ને શનિવારે ટીમના સિલેક્શન પહેલાં જ કહી દીધું હતું કે ઇંગ્લેન્ડ ખાતેના આગામી પ્રવાસમાં તે બધી પાંચ ટેસ્ટ નહીં રમે, ફક્ત ત્રણ ટેસ્ટ રમશે.

ઇંગ્લેન્ડમાં ભારતની ટેસ્ટ સિરીઝ ૨૦મી જૂને શરૂ થશે અને એ માટેના કેપ્ટન તથા ટેસ્ટ ટીમની જાહેરાત ગઈ કાલે બપોરે કરવામાં આવી હતી.

ભારતની ટેસ્ટ ટીમના નવા કેપ્ટન તરીકે શુભમન ગિલનું નામ જાહેર કરાયું છે અને ટેસ્ટ ટીમમાં સાથ સુદર્શન તથા અર્શદીપ સિંહનો પહેલી વાર સમાવેશ કરાયો છે. બુમરાહે પોતાની ફિટનેસ તેમ જ વર્લ્ડ લોડ મેનેજમેન્ટને ધ્યાનમાં રાખીને અજિત આગરકરના અધ્યક્ષસ્થાન હેઠળની સિલેક્શન કમિટીને કહી દીધું હોવાનું મનાય છે કે પોતે માત્ર ત્રણ ટેસ્ટ રમશે.

ઇંગ્લેન્ડ જુતી ગયું

નોટિંગહામ: બેન સ્ટેક્સના સુકાનમાં ઇંગ્લેન્ડે અહીં શનિવારે ઝિમ્બાબ્વેને એકમાત્ર ટેસ્ટમાં એક ઇનિંગ્સ અને ૪૫ રનથી હરાવી દીધું હતું. બન્ને દેશ વચ્ચે બાવીસ વર્ષે ફરી એક વાર ટેસ્ટ મેચ રમાઈ અને એમાં ખ્રિટિશરોએ લગભગ બે દિવસ બાકી રાખીને વિજય મેળવી લીધો.

ઇંગ્લેન્ડે પ્રથમ દાવમાં છ વિકેટે ૫૬૫ રન બનાવીને પહેલો દાવ હિંદલેર કરી નાખ્યો હતો. ઝિમ્બાબ્વેની ટીમ ઓપનર બ્રાયન બેનેટ (૧૩૯)ની સેન્યુરી છતાં ૨૬૫ રનમાં આઉટ થઈ જતાં ઇંગ્લેન્ડે ૩૦૦ રનની સરસાઈ લેવાની સાથે ઝિમ્બાબ્વેને ફોલો-ઓન આપી હતી. બીજા દાવમાં ઝિમ્બાબ્વેની ટીમ ૨૫૫ રને ઓલઆઉટ થઈ ગઈ હતી. ઇંગ્લેન્ડના મેન ઓફ ધ મેચ સ્પિનર બશીરે પ્રથમ દાવમાં ત્રણ અને બીજા દાવમાં છ વિકેટ લીધી હતી. ■



ઓસ્ટ્રેલિયામાં રોહિતનો વાઈસ કેપ્ટન બુમરાહ (ડાબે) હતો અને હવે ઇંગ્લેન્ડમાં ગિલનો ડેપ્યુટી રિષભ પંત (જમણે) હશે.

બુમરાહને ત્રણ મહિના પહેલાં ઓસ્ટ્રેલિયાની ટૂર દરમિયાન સિડની ખાતેની છેલ્લી ટેસ્ટમાં ઈજા થઈ હતી. ભારત એ ટેસ્ટ મેચ સહિત સિરીઝ ૧-૩થી હારી ગયું હતું. બુમરાહ એ ટૂર બાદ વન-ડેની ચેમ્પિયન્સ ટ્રોફીમાં પણ નહોતો રમ્યો. તેણે આઈપીએલની શરૂઆતની કેટલીક મેચો પણ ગુમાવી હતી. બુમરાહે બીસીસીઆઈને એવું કહ્યું હોવાનું મનાય છે કે ‘હું તમામ પાંચ ટેસ્ટ મેચ સુધી મારા શરીરને પરિશ્રમ કરાવી શકું એવી સ્થિતિમાં નથી.’

બુમરાહના આ નિર્ણયને લીધે જ સિલેક્શનરોએ રોહિત શર્માની નિવૃત્તિ બાદ હવે બુમરાહને કેપ્ટન્સી સોંપવાનું ટાળ્યું છે.

નીરજ બે વાર વિશ્વવિજેતા બનેલા એન્ડરસનથી ચડિયાતો, રજત જુતી લીધો

કોર્ગોવ (પોલેન્ડ): ભાલાઈકમાં ભારતનો નંબર-વન એથલીટ નીરજ ચોપડા શુક્રવારે અહીં એક સ્પર્ધામાં સિલ્વર મેડલ જીત્યો હતો. જોકે થોડા જ દિવસ પહેલાં કારકિર્દીમાં પહેલી જ વખત ૯૦ મીટરનું વિન્ન પાર કરનાર નીરજનો અહીં પર્ફોર્મન્સ નબળો હતો, પરંતુ અહીંની સ્પર્ધામાં તેણે ૮૪.૧૪ મીટરના પોતાના સર્વશ્રેષ્ઠ પર્ફોર્મન્સ સાથે બીજું સ્થાન મેળવ્યું હતું, જ્યારે બે વાર વર્લ્ડ ચેમ્પિયન બની ચૂકેલા ગ્રેનાડાના એન્ડરસન પીટર્સ ૮૩.૨૪ મીટરના બેસ્ટ થ્રો સાથે નીરજ પછી ત્રીજું સ્થાન મેળવ્યું હતું અને બ્રોન્ઝ જીતી લીધો હતો.

યાનુઝ કુસોસિન્કી મેમોરિયલ સ્પર્ધામાં જર્મનીનો જુલિયન વેબર ૮૬.૧૨ મીટરના સર્વશ્રેષ્ઠ થ્રો સાથે ગોલ્ડ મેડલ જીત્યો હતો.

નીરજ ૮૪.૧૪નો બેસ્ટ થ્રો છોક છઠ્ઠા અને છેલ્લા રાઉન્ડમાં કરી શક્યો હતો. ■



અમે ગયા વર્ષે જ ગિલને કેપ્ટન બનાવવા વિચારી લીધેલું: અજિત આગરકર

► ચીફ સિલેક્ટરે પંતને વાઈસ કેપ્ટન બનાવવા પાછળનું અને સુદર્શન, અર્શદીપ, કરુણ નાયરને સિલેક્ટ કરવાનું કારણ બતાવ્યું

મુંબઈ: ભારતીય ટેસ્ટ ટીમ પરિવર્તન કાળમાંથી પસાર થઈ રહી છે અને ખાસ કરીને રોહિત શર્મા તથા વિરાટ કોહલીની ટેસ્ટમાંથી નિવૃત્તિ પછી સિનારિયો ઘણો બદલાઈ ગયો છે અને એમાં શુભમન ગિલ પર દેશના ૩૭મો ટેસ્ટ કેપ્ટન તરીકે કળશ ઢોળાયો છે એ જોતાં તેને નેતૃત્વની જવાબદારી સોંપવાનું ક્યારે નક્કી થયું એ મુદ્દો હાલમાં ચર્ચામાં છે. ચીફ સિલેક્ટર અજિત આગરકરે શનિવારે અહીં પત્રકારોને કહ્યું હતું કે ‘અમે ગયા વર્ષે જ ગિલને સુકાની બનાવવા વિચારી લીધું હતું.’

૨૦મી જૂનથી ઇંગ્લેન્ડમાં રમાનારી પાંચ મેચની ટેસ્ટ-સિરીઝ માટેની ટીમના વાઈસ-કેપ્ટન તરીકે વિકેટકીપર રિષભ પંતની નિયુક્તિ કરવામાં આવી છે. આગરકરે પત્રકારોને ગિલના મુદ્દે કહ્યું હતું કે ‘ટેસ્ટ ટીમની આગેવાની માટે ગયા વર્ષથી જ ગિલ અમારા ધ્યાનમાં હતા. અમને આશા છે કે તે ટેસ્ટ ટીમને ઘણી આગળ લઈ જશે. તેને સોંપવામાં આવેલી જવાબદારી ખૂબ માનસિક દબાણવાળી કહેવાય, પરંતુ ગિલ અસાધારણ ખેલાડી છે અને અમને તેના નેતૃત્વ પર ભરોસો છે. આ નવી જવાબદારી માટે અમારી તેને હાર્દિક શુભેચ્છા છે.’

જસપ્રીત બુમરાહ ફિટનેસ તથા વર્લ્ડ લોડ મેનેજમેન્ટના કારણસર ઇંગ્લેન્ડમાં પૂરી પાંચ ટેસ્ટ રમવા નહોતો માગતો એટલે તેને કેપ્ટન તરીકે પસંદ કરવાનું સિલેક્ટરોએ માંડી વાળ્યું હોવાનું મનાય છે. ગિલે ખાસ કરીને સાઉથ આફ્રિકા, ઇંગ્લેન્ડ, ન્યૂ ઝીલેન્ડ અને ઓસ્ટ્રેલિયા સામે સાડું પર્ફોર્મ કર્યું છે. આગરકરે ટીમની જાહેરાત બાદ પંત પંત ટેસ્ટ ક્રિકેટમાં ભારતના શ્રેષ્ઠ બેટ્સમેનોમાં ગણાતો થયો છે. વિકેટકીપર પોતાના દૈનિકીકાણથી આખી ગેમને બહુ સારી રીતે પારખી લેતો હોય છે અને એટલે જ અમે પંતને ગિલનો ડેપ્યુટી



મુંબઈમાં ગઈ કાલે ટીમની જાહેરાત વખતે

બનાવ્યો છે. તેનો અનુભવ ગિલને ઘણો કામ લાગશે.’ ટોપ-ઓર્ડરના બેટ્સમેન અને આઈપીએલની વર્તમાન સીઝનમાં (શનિવાર સાંજ સુધીમાં) સૌથી વધુ ૬૩૬ રન બનાવીને ઓરેન્જ કેપ મેળવનાર સાથ સુદર્શન ટેસ્ટ ટીમમાં સિલેક્ટ કરવા વિશે અજિત આગરકરે કહ્યું, ‘સુદર્શનને અમે માત્ર આઈપીએલના પર્ફોર્મન્સને આધારે નથી લીધો. ટેસ્ટ ક્રિકેટ માટે તેની માનસિકતા અમને ખૂબ સચોટ લાગી અને અમને એવું પણ લાગ્યું કે ટોચના સ્તરે સફળ થવા માટેની પૂરી કાબેલિયત તેનામાં છે. અમે ઘણા સમયથી તેના પર્ફોર્મન્સ પર નજર રાખતા જ હતા.’

લેફ્ટ-આર્મ ફાસ્ટ બોલર અર્શદીપ સિંહને પણ સુદર્શનની જેમ પહેલી વાર ટેસ્ટ રમવાનો મોકો મળી રહ્યો છે. અર્શદીપે ગયા વર્ષે ઇંગ્લિશ કાઉન્ટીમાં કેન્ટ વતી રમીને કુલ ૧૩ વિકેટ લીધી હતી. તેને ઇંગ્લેન્ડની પિચો પર રમવાનો અનુભવ મળી ગયો છે. ત્યાં ૫૮ રનમાં ત્રણ વિકેટ તેનો બેસ્ટ પર્ફોર્મન્સ હતો. તેણે પંજાબ વતી ચાર-પાંચ દિવસની ફસ્ટ ક્લાસ ક્રિકેટની ૧૨ મેચમાં કુલ ૩૯ વિકેટ લીધી છે. આગરકરે કહ્યું, ‘અર્શદીપની બોલિંગ ખૂબ જ સારી છે. તે ઇંગ્લેન્ડની કાઉન્ટી ક્રિકેટ રમી ચૂક્યો

મેએ મુલ્તાંપુરમાં રમાશે. શનિવારે દિલ્હીએ સમીર રિઝવી (૫૮ અણનમ, પચીસ બોલ, પાંચ સિક્સર, ત્રણ ફોર) અને કરુણ નાયર (૪૪ રન, ૨૭ બોલ, બે સિક્સર, પાંચ ફોર) તેમ જ અફઘાનિસ્તાનના નવા ખેલાડી સેદિકુલ્લા અટલ (બાવીસ રન, ૧૬ બોલ, બે સિક્સર)ના યોગદાનોની મદદથી ૨૦૭ રનનો પડકારૂપ લક્ષ્યાંક ૧૯.૩ ઓવરમાં ૨૦૮/૪ના સ્કોર સાથે મેળવી લીધો હતો. ઓપનર કેએલ રાહુલે ૩૫ રન તથા કેપ્ટન ડુ પ્લેસીએ ૨૩ રન અને ટ્રિસ્ટેન સ્ટબ્સે અણનમ ૧૮ રન બનાવ્યા હતા. પંજાબ વતી હરપ્રીત બ્રારે સૌથી વધુ બે વિકેટ લીધી હતી. એ પહેલાં, પંજાબે બૅટિંગ મળ્યા પછી ૨૦ ઓવરમાં આઠ વિકેટે ૨૦૬ રન બનાવ્યા હતા. શરૂઆતની બે સાધારણ ભાગીદારી બાદ કેપ્ટન શ્રેયસ એયરે (૫૩ રન, ૩૪ બોલ, બે સિક્સર,

આજે કઈ બે મેચ
ગુજરાત વિરુદ્ધ ચેન્નઈ અમદાવાદ, બપોરે ૩.૩૦
કોલકાતા વિરુદ્ધ હૈદરાબાદ નવી દિલ્હી, સાંજે ૭.૩૦

પાંચ ફોર) ટીમને થોડી સ્થિરતા આપી હતી અને પછી છેલ્લી ક્ષણોમાં માર્કસ સ્ટોહનિસે (૪૪ અણનમ, ૧૬ બોલ, ચાર સિક્સર, ત્રણ ફોર) હાર્ડ હિટિંગથી ટીમનો સ્કોર ૨૦૦ પાર કરાવ્યો હતો. ઓપનર પ્રિથોશ આર્ચ ફક્ત છ રન કરીને આઉટ થઈ ગયો હતો, પણ સાથી ઓપનર પ્રભસિમરન સિંહ (૨૮ રન, ૧૮ બોલ, એક સિક્સર, ચાર ફોર) અને વિકેટકીપર જોશ ઇંગ્લિસ (૩૨ રન, ૧૨ બોલ, બે સિક્સર, ત્રણ ફોર) યોગદાન આપી શક્યા હતા. દિલ્હી વતી મુસ્તાફિઝુર રહમાને સૌથી વધુ ત્રણ વિકેટ તેમ જ વિમ્મજ નિગમ અને કુલદીપ ચાવડે બે-બે વિકેટ લીધી હતી. ■

આઈપીએલમાં ‘ફરે કોઈ, ભરે કોઈ’નો બીજો ફિરસો બન્યો

► ઓપર-રેટની કસૂર જિતેશની, ૨૪ લાખનો દંડ પાટીદારને: સેમસને રિયાને લીધે ભોગવેલું

લાખનઊ: નિર્ધારિત સમયમાં ઓવર પૂરી ન કરાવી શકવા બદલ (સ્વો ઓવર-રેટના ભંગ બદલ) સંબંધિત ટીમના મુખ્ય કેપ્ટનને લાખો રૂપિયાનો દંડ થાય છે અને શુક્રવારે અહીં બેંગલુરુ-હૈદરાબાદ મેચમાં જે બન્યું એવું આઈપીએલની આ સીઝનમાં અગાઉ પણ એક વાર બન્યું હતું. વાત એવી છે કે શુક્રવારની મેચમાં બેંગલુરુનો મુખ્ય કેપ્ટન રજત પાટીદાર ઈજાને લીધે આખી મેચમાં નહોતો રમ્યો અને તેણે (ઇમ્પેક્ટ પ્લેયર તરીકે) માત્ર બૅટિંગ કરી હતી અને તેની ગેરહાજરીમાં કેપ્ટન્સી વિકેટકીપર જિતેશ શર્માને

સોંપાઈ હતી. જોકે જિતેશ એ મેચમાં સમયસર ૨૦ ઓવર પૂરી નહોતો કરાવી શક્યો એટલે પાટીદાર મુખ્ય સુકાની હોવા બદલ પાટીદારને આઈપીએલના નિયમ હેઠળ સીઝનમાં બીજી વાર સ્વો ઓવર-રેટના ભંગને કારણે ૨૪ લાખ રૂપિયાનો દંડ કરાવ્યો હતો. એ જ મેચની વિજેતા ટીમના સુકાની પેટ કમિન્સે નિર્ધારિત સમયમાં ઓવર્સ પૂરી નહોતી કરાવી એટલે તેને (સીઝનમાં પહેલી વાર ભંગ થયો હોવા બદલ) ૧૨ લાખ રૂપિયાનો દંડ કરવામાં આવ્યો હતો. હૈદરાબાદના ૨૩૧/૬ના સ્કોર સામે બેંગલુરુની ટીમ ૧૯.૫ ઓવરમાં

૧૮૯ રનના સ્કોર પર આઉટ થઈ જતાં હૈદરાબાદનો ૪૨ રનથી વિજય થયો હતો. સ્વો ઓવર-રેટ બદલ કોઈ કાર્યવાહક સુકાનીથી કસૂર થઈ હોય, પણ દંડ મુખ્ય કેપ્ટનને ભરવો પડ્યો હોય એવું આ જ સીઝનમાં બની ગયું હતું. રાજસ્થાન રોયલ્સનો મુખ્ય કેપ્ટન સંજુ સેમસર ઈજાને લીધે ઘણી મેચ નહોતો રમ્યો. એમાંની એક મેચ કે જેમાં રિયાન પરાગ સુકાની હતો તે સમયસર ૨૦ ઓવર નહોતો કરાવી શક્યો એટલે ટીમનો મુખ્ય કેપ્ટન હોવા બદલ ૨૪ લાખ રૂપિયાનો દંડ સેમસને ભોગવવો પડ્યો હતો. ■

પાકિસ્તાનની જાસૂસી જાળના ભેદ-ભરમ

પાડોશી છતાં જાની દુશ્મન એવા પાકિસ્તાનની ખતરનાક જાસૂસી એજન્સી ISI ના મૂળિયાં આપણે ત્યાં ઊંડે સુધી પ્રસરેલાં છે. દેશની અત્યંત ગુપ્ત એવી સંરક્ષાણી માહિતી મેળવવા એના આકાઓ રૂપલલનાની હનીટ્રેપ અને નગદ રૂપિયાની લાલચથી લઈને બ્લેકમેલિંગ અને જરૂર પડે તો ઘમકાવીને પણ અનેક ભારતીયોને પોતાના એજન્ટ બનાવી– એમની પાસે દેશ સાથે ગદ્દારી કરાવે છે. હરિયાણાની જ્યોતિ મલ્હોત્રા એનો તાજો દાખલો છે. આજના હાઈટેક જમાનામાં આવી સ્પાઈ ગેમ રમવી જેટલી આસાન લાગે છે એટલી જ એ અટપટી પણ છે... !

કવર સ્ટોરી

વિજય વ્યાસ

feedback@bombaysamachar.com

હરિયાણાની રૂપાળી– સ્માર્ટ યુ–ટ્યૂબર જ્યોતિ મલ્હોત્રા પાકિસ્તાનની જાસૂસી સંસ્થા ISIની એજન્ટ હોવાનું બહાર આવતાં ખળભળાટ મચી ગયો છે.

જમ્મુ– કાશ્મીરના પહલગામમાં થયેલા આતંકવાદી હુમલા પછી જ્યોતિએ ભારતીય લશ્કરની હિલચાલ વિશે પાકિસ્તાનને માહિતી પહોંચાડી હોવાનો ભાંડો ફૂટતાં જ એને જેલભેગી કરી દેવામાં આવી છે. હકીકતમાં તો આ જ્યોતિ લાંબા સમયથી પાકિસ્તાનની ખોફનાક જાસૂસી એજન્સી ISI સાથે કામ કરતી હોવાની કહેવાય છે.

‘ટ્રાવેલ વીથ જો’ નામે ટ્રાવેલ ચેનલ ચલાવતી ૩૩ વર્ષની જ્યોતિ મલ્હોત્રા દિલ્હીમાં પાકિસ્તાની હાઈ કમિશનમાં કામ કરતા દાનિશ તથા ISIના અન્ય ઓપરેટર્સ સાથે એન્ક્રિપ્ટેડ એપ્સ (આંતરીને એના સંદેશ ઉકેલી ન શકાય એવાં) માધ્યમથી સતત સંપર્કમાં હતી અને ભારતના સંવેદનશીલ વિસ્તારોની વિગતો પહોંચાડતી હતી એવો આરોપ મુકાયો છે.

આ દરમિયાન, જ્યોતિ બે વાર પાકિસ્તાન ગઈ હતી અને જાસૂસી માટે એને ISI તરફથી તપાસી રકમ અને વિવિધ સુવિધા મળતી હતી. એના જોરે થોડાં વર્ષ અગાઉ સાવ સામાન્ય જોખ કરતી જ્યોતિ લેવિશ લાઈફસ્ટાઈલ–વેબવી જીવન જીવતી થઈ ગઈ હતી.

આમ જૂવો તો ભારતમાં પાકિસ્તાની જાસૂસી એજન્સી ISI માટે કામ કરતાં ઝડપાયેલી જ્યોતિ પહેલી વ્યક્તિ નથી. બલકે જ્યોતિ ઝડપાઈ એ સમયગાળામાં ભારતમાંથી જ બીજા ISI એજન્ટોને પણ ઝડપી લેવામાં આવ્યા છે. ‘ઓપરેશન સિંદૂર’ની ગુપ્ત વિગતો ISIના હેન્ડલરને આપવા બદલ પંજાબના સુપ્રમીતસિંહ–કરણભીર સિંહ અને દેવેન્દર સિંહ દિલ્લોન નામના યુવકો પણ ઝડપાયા છે. એમાંય દિલ્લોને તો પટિયાલા આર્મી કેન્ટોનમેન્ટની તસવીરો પાકિસ્તાન મોકલાવી હતી અને ગયા વર્ષે પાકિસ્તાનની ટૂંપ પણ કરી આવ્યો હતો.



મોર્નિંગ મ્યૂસિંગ

રાજ ગોસ્વામી

feedback@bombaysamachar.com

તાજેતરમાં ભારત–પાકિસ્તાન વચ્ચે યુદ્ધ છડાયું ત્યારે હિન્દી અને અંગ્રેજી ન્યૂઝ ચેનલોનું રિપોર્ટિંગ ગજબનું હાસ્યાસ્પદ ઠર્યું હતું. દિલ્હીના ટીવી સ્ટુડિયોમાં બેસીને સોશિયલ મીડિયા પર આવતા ‘બ્રેકિંગ ન્યૂઝ’ના આધારે ટીવી એન્કરોએ જે અવિશ્વસનીય દાવાઓ કર્યા હતા એ લઈને જાણકાર લોકો તો ઠીક, સામાન્ય દર્શકો પણ આઘાત પામી ગયા હતા.

એ વખતે ટીવીમાં જે જોવા મળ્યું તેને રિપોર્ટિંગ કહેવાય કે કેમ તે પણ પ્રશ્ન છે. યુદ્ધ જેવી સ્થિતિમાં, મીડિયાનું કામ લોકો સુધી સાચી માહિતી પહોંચાડવાનું, લોકોને શિક્ષિત કરવાનું અને શાંતિને પ્રોત્સાહન આપવાનું હોય છે ત્યારે અહીં તો આ વખતે મીડિયાએ સનસનાટીભર્યા સમાચાર,ખોટી માહિતી અને ઉન્માદને પ્રોત્સાહન આપીને

પરિસ્થિતિ બગાડી હતી.

મીડિયા યુદ્ધની જે તસવીર રજૂ કરે છે એનાથી લોકોના વિચાર પર ઊંડી અસર પડે છે. ભારત અને પાકિસ્તાન બંનેના મીડિયાએ એવો માહોલ ઊભો કર્યો હતો કે વિવેકબુદ્ધિથી સમજવાનું અશકય છે ગયું હતું. આવા સંજોગોમાં, યુદ્ધની કમાન જેમના હાથમાં હોય છે તે સેના અને સરકારની માનસિક સ્થિરતા પર શું અસર પડે તેની કલ્પના કરવી પણ ડરામણી છે. ડાહ્યા લોકો કહેતા આવ્યા છે કે અતિઉત્સાહમાં સંયમ ન ગુમાવવો જોઈએ. જે રીતે ‘ઓપરેશન સિંદૂર’ની અને ત્યારબાદની પરિસ્થિતિઓ ટીવી ચેનલ્સ દ્વારા રજૂ કરવામાં આવી હતી તેનાથી આ ચેનલોની ટીઆરપીમાં ભલે તોર્લિંગ વધારો થયો હોય, પણ તેમણે ન તો જનતાની

સેવા કરી છે કે ન તો સેનાને ન્યાય કર્યો છે. આટલા મોટા અને સફળ દેશની જનતા અને તેનું બહાદુર સૈન્ય એક બહેતર પત્રકારત્વને લાયક છે.

યુદ્ધનું રિપોર્ટિંગ સહેલું નથી. યુદ્ધમાં સૌથી પહેલાં સત્યનો ભોગ લેવાય છે. આ અનિવાર્ય દુષણ છે. યુદ્ધમાં બંને પક્ષ પોત–પોતાની સફળતાના દાવા કરતા હોય છે, જે જરૂરી પણ હોય છે. આ માહિતીઓ ‘ચળાઈ’ને આવતી હોય છે. યુદ્ધ ભૂમિ એક જોખમી જગ્યા છે. ત્યાં માત્ર જીવ બચાવવો અને જીવ લેવો તે બે જ પ્રાથમિકતા હોય છે. ત્યાં બીજું બધું નગણ્ય બની જાય છે, સત્ય પણ. પત્રકારોને એ ખબર હોવી જોઈએ. અને એટલા માટે જ એ સત્ય ન પહોંચાડી શકે તો કંઈ નહીં, કમસે કમ અસત્ય તો ના જ પહોંચાડવું જોઈએ.

માહિતી અને અફવા વચ્ચે પાતળી ભેદરેખા હોય છે. પત્રકારો માહિતીના અભાવમાં ઘણીવાર અફવાને સમાચાર તરીકે રજૂ કરતા હોય છે.

માહિતી એટલે પાણીમાં એક પથ્થર પડે અને પાણીમાં વમળો સર્જાય તે. અફવા એટલે પાણીમાં કોઈ પથ્થર ન હોય અને કોઈ માણસ કિનારા પર ઊભો ઊભો વમળો પેદા કરે તે.... લોકો એવું માની લે કે પાણીમાં પથ્થર છે.

યુદ્ધનું રિપોર્ટિંગ, તેની આદિ મ અવસ્થામાં, અફવાઓનું જ રિપોર્ટિંગ હોય. ગુફામાં રહેતા માણસો પાસે બહાર શું ચાલી રહ્યું છે તે જાણવાની તકનિક નહોતી એટલે એ બીજા માણસની વાતો પર ભરોસો રાખતા હતા. કોઈક આવીને એમને કહેતો

કે, ‘અલા, તં સાંભળ્યું? જંગલમાં સિંહે પાંચ લોકોને ફાડી ખાધા.’

આધુનિક સમયમાં ન્યૂઝપેપરો અને ન્યૂઝ ચેનલો એ જ કામ વ્યવસ્થિત ઢંગથી કરે છે એટલા માટે જ ન્યૂઝ પેપરને સંગઠિત અફવા (ઓર્ગેનાઇઝડ ગોસિપ) કહેવાય છે.

યુદ્ધમાં સમાચારોને તોડી–મરોડીને પેશ કરવાની રીત નવી નથી. ‘મહાભારત’ના યુદ્ધ દરમિયાન દ્રોણાચાર્યએ સેનાપતિની કામગીરી સંભાળી હતી. એ તો પાંડવો અને કૌરવો બંનેના ગુરુ હતા અને એમને પરાજિત કરવાની ક્ષમતા કોઈની પાસે નહોતી. તો શું કરવાનું? યુદ્ધમાં અશ્વત્થામા નામનો એક હાથી ભીમના હાથે હણાયો. યોગાનુયોગ, દ્રોણાચાર્યના પુત્રનું નામ પણ અશ્વત્થામા હતું એટલે અર્જુનના ‘વોર એડવાઈઝર’ કૃષ્ણએ એક યોજના બનાવી– ધર્મરાજ યુધિષ્ઠિર એમની સત્યનિષ્ઠા માટે કૌરવોમાં આદરણીય છે. એ જો દ્રોણાચાર્યને કહે કે અશ્વત્થામા હણાયો છે, પણ એ હાથી કે પુત્ર તેની યોખવટ ન કરે તો દ્રોણાચાર્ય હતાશ થઈએ શક્ષો હેડે મૂકી દે પછી પાંડવો એમનો વધ કરી શકે.

જોકે, યુધિષ્ઠિરને આ વાત મંજૂર ન હતી. એમના ભાઈઓએ બહુ સજાજ્યા તે પછી તે આ સમાચાર આપવા તૈયાર થયા કે ‘અશ્વત્થામા હતો છતિ (અશ્વત્થામા હણાયો છે)’. પરંતુ પોતે અસત્ય નથી બોલતા તેના આત્મસંતોષ માટે તેઓ પાછળથી ધીમેથી બોલ્યા : ‘નરો વા કુંજર વા (તે નર છે અથવા હાથી).

આગળનું વાક્ય સાંભળીને દ્રોણાચાર્યનાં ગાત્રો ઢીલાં થઇ ગયાં. એમણે શક્ષો નીચે



જ્યોતિ મલ્હોત્રા



માધુરી ગુપ્તા




પ્રદીપ કુરુલકર



સેજલ કપૂર



સતેન્દ્ર સિવાલ



ઝારા દાસગુપ્તા



શરૂ થઈ. પોતાને રિસર્ચર ગણાવતી પૂજાએ સતેન્દ્રને નાણાંની લાલચ આપી. એના બદલામાં સતેન્દ્રે લશ્કરની મૂવમેન્ટ, ડિપ્લોયમેન્ટ, ટૂપ્સ વગેરેને લગતી માહિતી પૂજાને વેચી હતી.

આજ રીતે મૂળ મુસ્લિમ, પણ ‘સેજલ કપૂર’ના નામે એક ફૂટડી યુવતીએ ભારતીય સંરક્ષણ ખાતાના અનેક અધિકારીઓને ‘હની ટ્રેપ’માં સંગેવીને ઢગલાબંધ અત્યંત ગુપ્ત માહિતી કઢાવીને છટકી પણ ગઈ હતી... માધુરી, કુરુલકર અને સતેન્દ્ર તો છડિ ચડેલા– ઝડપાયેલા ચોર છે પણ એ સિવાય બીજા પણ ઘણા હાઈ પ્રોફાઈલ લોકો ISI સાથે જોડાયેલા હોય એવી પૂરેપૂરી શક્યતા છે. એ લોકો પકડાય નહીં ત્યાં સુધી શરીફ ને દેશપ્રેમી હોવાનો ઢોંગ કરીને જીવ્યા કરે છે ને ઘણાં એવાં હોય છે કે દેશ સાથે ગદ્દારી કરતા હોવા છતાં જે વરસો સુધી હાથ આવતા પણ નથી.

૨૦૨૩માં ગુજરાતમાંથી લાભશંકર દુર્યોધન મહેશ્વરી નામનો પાકિસ્તાની જાસૂસ ઝડપાયો હતો. ૫૩ વર્ષનો મહેશ્વરી ૧૭ વર્ષથી પાકિસ્તાની એજન્ટોને ભારતીય સીમ કાર્ડ મેળવવામાં મદદ કરતો કે જે આર્મી સ્કૂલોમાં ભણતાં સંરક્ષણ મંત્રાલયના કમ્પ્યુટરીઓમાં ભાગકોના ફોન હેક કરીને જાસૂસી કરવા માટે વપરાતા હતા !

જ્યોતિ મલહોત્રાના જાસૂસી કાર્ડ એક બીજી એ



મુક્યાં અને સમાધિ અવસ્થામાં બેસી ગયા. એ જોઇને પાંડવોના એક ઘનુધરીએ એમની પર તીર ચલાવી દીધું. આમ, અર્ધ–સત્ય કારગત નીવડ્યું.

યુદ્ધ રિપોર્ટિંગમાં આજે પણ આવું થતું હોય છે. દુશ્મનોને ગુમરાહ કરવા માટે અથવા એમને ઊંઘતા ઝડપવા માટે

યુદ્ધના સંચાલકો પત્રકારોનો ઉપયોગ કરતા હોય છે. આપણા જેવા સામાન્ય લોકો યુદ્ધથી જોજનો દૂર હોઈએ છીએ અને આપણને જે માહિતી આપવામાં આવે તેને જ આપણે સાચી માની લઇએ છીએ. આપણી પાસે બીજો વિકલ્પ

પણ નથી હોતો. એ અર્થમાં આપણે મહાભારતના દ્રષ્ટિહીન ધૃતરાષ્ટ્ર છીએ અને પત્રકારો સંજય. સંજયનું કામ ધૃતરાષ્ટ્ર માટે કુસ્ત્રેત્રના યુદ્ધનું લાઈવ રિપોર્ટિંગ કરવાનું છે. કહે છે કે સંજય પાસે દિવ્ય દ્રષ્ટિ હતી, પરંતુ અમુક મામલાઓમાં એના વર્ણનમાં પણ અંતર હતું, જેમ કે ‘૧૪મા દિવસે અર્જુને અગિયાર અશૌહિણી સેનાને પરાસ્ત કરી છે ’ તેવું સંજયે કહ્યું હતું, પરંતુ

‘મહાભારત’નાં અન્ય સંસ્કરણો અનુસાર તે સંખ્યા ૭ અને ૮ હતી. એ જ રીતે એણે એવું કહ્યું હતું કે અર્જુને કર્ણના બધા સંબંધીઓને મિત્રો સાથે મારી નાખ્યા હતા. કર્ણના ભાઈઓ અને પુત્રોને અર્જુન, અભિમન્યુ, સાત્યકિ, નકુળ અને ભીમે માર્યા હતા.

એક સ્થાન પર સંજય કહે છે કે શિખંડીએ ભીમનો વધ કર્યો છે અને બીજી એક જગ્યાએ તે કહે છે કે અર્જુને એમને માર્યા છે.

આ જાણીજોઇને બોલાયેલું જુઠાણું નહીં હોય, પરંતુ મિસ–રિપોર્ટિંગ હશે. આપણી ચેનલોએ આવી રીતે જ તો કરાચીને તબાહ કરી નાખ્યું હતું, ઇસ્લામાબાદ પર કબજો જમાવી દીધો હતો અને સેના અધ્યક્ષ અસિમ મુનિરને પાકિસ્તાન છોડાવી દીધું હતું.

દેશ જ્યારે યુદ્ધ લડતો હોય ત્યારે પત્રકારોને પૂરી સચ્ચાઈ કહેવાની સ્વતંત્રતા ન હોય તે સમજી શકાય છે, પરંતુ

એમની પાસે જૂઠ નહીં કહેવાની સ્વતંત્રતા અને સાહસ તો હોવું જ જોઈએ. ■





સ્પોટ
લાઈટ

મહેશ્વરી

feedback@
bombaysamachar.com

૧૯૮૦ - ૯૦ના દાયકામાં શાળામાં આંકિકા એટલે ‘અંધારિયો ખંડ’ એવું ભણાવવામાં આવતું હતું. મારી એવી ગેરસમજ હતી કે એ ખંડમાં અંધારં વધારે રહેતું હશે એટલે એની આવી ઓળખ બની હશે. જોકે, આંકિકાના પ્રવાસ દરમિયાન એક અભ્યાસુ સહ કલાકારે મને સાચો અર્થ સમજાવી મારા અજ્ઞાનનો અંધકાર દૂર કર્યો હતો. કવિ ન્હાનાલાલની પંક્તિ યાદ આવી ગઈ ‘ઊંડા અંધારેથી, પ્રભુ! પરમ તેજે તું લઈ જા.’


આંકિકામાં રણ વિસ્તાર બહુ જ વિશાળ. વિશ્વનું સૌથી મોટું ઉષ્ણ રણ સહારાનું રણ ઉત્તર આંકિકામાં આવ્યું છે. અહીં બંદરગાહનો વિસ્તાર ન થયો હોવાથી અને હવામાન અત્યંત ગરમ અને ભેજવાળું હોવાને કારણે વિદેશના પ્રવાસીઓ આંકિકા આવતા ખચકાતા હતા અને પરિણામે આંકિકા ખંડના અંતરિયાળ વિસ્તાર ફરતે રહસ્યનું જાળું વીંટળાઈ ગયું હતું. એટલે વિદેશીઓ એને ‘ડાર્ક કોન્ટિનેન્ટ’ - અંધારિયો ખંડ કહેવા લાગ્યા હતા. સહારા શબ્દ અરેબિક શબ્દ સહરા પરથી આવ્યો છે જેનો અર્થ વન - જંગલ એવો થાય છે. એવી જ રીતે આંકિકન સહારીમાં સહારી શબ્દ અરેબિક શબ્દ સફર પરથી આવ્યો છે જેનો અર્થ મુસાફરી થાય છે. આંકિકાના પ્રવાસમાં નાટક ભજવવાના આનંદ સાથે આવી જાણકારી મળતા મન પ્રકુલિત થઈ ગયું.

સાઉથ આંકિકામાં અમારો પહેલો પડાવ હતો ડર્બન નામના શહેરમાં. આ જ શહેરમાં ગાંધીજીએ ૧૯૦૪માં ફિનિક્સ સેટલમેન્ટમાં એક આશ્રમની સ્થાપના કરી હતી. આ આશ્રમમાં જ સત્યાગ્રહના પ્રયોગોની શરૂઆત કરી હતી અને ‘ઈન્ડિયન ઓપિનિયન’ અખબારનું પ્રકાશન કર્યું હતું. આવી ભૂમિ પર મને ટહેલવા મળી રહ્યું હતું એના આનંદ અને અભિમાનનું વર્ણન કરવા માટે શબ્દોનો પત્તો ટૂંકો પડે. ડર્બનમાં રહેવાની વ્યવસ્થા બહુ જ સરસ હતી. દરિયા કિનારા નજીક એક મોટું રેસિડન્સ હાઉસ હતું જ્યાં અમે બધા કલાકાર સાથે રહેતા હતા.

ડર્બનના નાટકના શો દરમિયાન એક પટેલ દંપતીને મળવાનું થયું. પતિ - પત્ની બંને ડોક્ટર હતાં. ભાઈનું નામ હતું પ્રભાકાંત પટેલ. દંપતીને અમારું નાટક તો પસંદ પડ્યું જ, મિસ્ટર પટેલને મારો અવાજ બહુ જ ગમી ગયો હતો. દંપતીએ ઘરે જમવાનું આમંત્રણ આપ્યું અને મારી પાસે ગીતો ગવડાવ્યાં. ગીતોની સાથે મારી પાસે ડાયલોગ બોલાવી મારો અવાજ પણ રેકોર્ડ કર્યો. બીજુ પણ કેટલીક વાતો એમની સાથે થઈ. વાતચીતમાં ખબર પડી કે ભાઈ હતા હાર્ટ સ્પેશિયાલિસ્ટ પણ આર્ટ માટે સુધ્ધાં સ્પેશિયલ રુચિ ધરાવતા હતા. આમ પણ આર્ટનો જન્મ હાર્ટમાં જ થતો હોય છે ને.

ડર્બનમાં નાટકના શો પૂરા થયા પછી અમારો કાફલો પહોંચ્યો જોહાનિસબર્ગ. ૧૯મી સદીમાં સોનાની ખાણના શહેર તરીકે ઓળખ મેળવનાર જોહાનિસબર્ગ સાઉથ આંકિકાનું સૌથી વધુ વસ્તી ધરાવતું શહેર હતું. ડર્બનની જેમ અહીં અમને બધાને સાથે રહેવા ન મળ્યું. બધા વિખેરાઈ ગયા. અહીં એક પત્રકાર પરિષદમાં હાજર રહેવા અમને આમંત્રણ મળ્યું હતું જેમાં એક સાવ નવી જ વાત જાણવા મળી. માણસને પોતાના સાંસ્કૃતિક મૂળિયાં માટે કેવો લગાવ હોય છે એ જોવા મળ્યું.

વાત એમ હતી કે એ સમયમાં ઘણી ભારતીય કન્યાઓ પરણીને સાઉથ આંકિકા સ્થાયી થતી હતી. આ વાત પર પ્રકાશ પાડી પત્રકાર પરિષદમાં જણાવવામાં આવ્યું કે ‘અહીંના લોકો ભારતીય કન્યા સાથે લગ્ન કરવામાં વિશેષ રુચિ એટલા માટે ધરાવે છે કે એ કન્યાના આગમન સાથે પરિવારને એક પુરવઠૂ તો મળે જ છે, સાથે સાથે



કેનવાસ

અભિમન્યુ મોદી

feedback@
bombaysamachar.com

કેરીના ગરવાળા ભીના પીળા હાથોમાં લોહીનો લાલ રંગ....ઘરે જમણવાર હોય અને કોઈ એક પરિવારજન કેરીની આખી પેટી સુધારવા માટે બેઠું હોય તો છરી વાગી જતા આવું દૃશ્ય જોવા મળે. પીડાની દ્રષ્ટિથી આ દુઃખમય અણગમતું લાગે, પણ પીડામાં સૌંદર્ય હોય છે. ઘાટા પીળા અને ઘાટા લાલ રંગનું જ્યાં સંયોજન થાય એ સૌંદર્યશાસ્ત્રનું એક સુંદર પ્રકરણ બની શકે.

કેરીની સિઝન આખા વર્ષને યાજ્ઞ કરી દે. મોટા ભાગે વેકેશન હોય. વેકેશન દરમિયાન આખો દિવસ ચોરના માથાની જેમ કૂર રીતે રખડવાનું ને સમય બગાડવાનો થતો. મોબાઈલ ન હતો એટલે સમયનો વેડફાટ પણ ગુણવત્તા સભર થતો. પોતાની જાત અને દુનિયાની અવનવી ભાત સરસ રીતે એકસપલ્લોર થઇ શકતી. એક ડઝન છન્ડોર ગેમ્સ ને એક ડઝન આઉટડોર ગેમ્સ રમી શકાતી. રાતે મમ્મી-પપ્પા પરાણે ઘરે બોલાવે ત્યારે માંડ માંડ પરાણે સૂવું પડતું. ટમટમતા તારલા નીચે હવાની લહેરખીઓની રાહ જોતા ક્યારે આંખ મળી જતી એ ખબર ન રહેતી. ચયાપચય એટલું સારું હતું કે ઋજુતા દિવાકરોની મદદ વિના સવારે આંખ ખુલે એ ભેગી કકડીને ભૂખ લાગી જતી. ધાબેથી નીચે ઊતરીએ ને ઘરમાં પ્રવેશ કરીએ એ ભેગી કેરીની અવાર્ણનીય સોડમ નાકમાં પ્રવેશીને આખા અસ્તિત્વને ભરી દે. કેરીની સુગંધ એટલે ઘરની સુગંધ. ઘર એટલે તમારું સ્વર્ગ.... તમારું રજવાડું.

ઘરના વડીલોએ આખાય ઘરમાં સર્વે કરીને એક સરસ જગ્યા શોધી હોય, જ્યાં કેરીનો ‘દાબો’ નાખવામાં આવે. કાચી કેરીઓને જ્યાં એક જ દિશામાં હારબંધ ગોઠવીને પકવવામાં આવે. મમ્મી શીખવોડે કે બધી કેરીનું મોઢું એક જ દિશામાં રાખવું. બધી કેરી અડકાડીને રાખવી. એક હરોળ પછી બીજુ હરોળ એની નીચે ચોક્કસ પદ્ધતિથી કરવી. કેરી બહુ કાચી હોય તો કેરીના દાબા ઉપર સૂકું ઘાસ લઈને તેને ગરમાટો આપવો. તેની ઉપર ઓછા ઢાંકવો. બીજે દિવસે કોઈ કેરી પાકી છે કે નહીં એ ચેક કરવા અવશ્ય જવું.

કેરીને કઈ રીતે દાબીને તે પાકી ગઈ છે કે નહીં તે શિક્ષા પણ પદ્ધતિસર લેવી પડે. દાબો નાખ્યો હોય એમા રોજિંદુ કામ એ હોય કે રોજ કેરીઓ પલટવી પડે. કેરીની સાઈઝ બદલવાની. ડાબા પડખે હોય તો જમણા પડખે ફેરવવી. આ કામ બાળકોને સોંપવામાં આવે. જાણે જમીનમાંથી સોનાની ખેતી કરતા હોઈએ એ અદાથી અને એટલી જ ગંભીરતા સાથે એ કામ કરવામાં કઈક અનેરો સંતોષ થતો.

એ પછી પસંદ કરેલી કેરી આરોગવી કઈ રીતે?

એની જુદી સભા ન ભરાય, પણ સીઝન પહેલા એકાદ-બે વખત ઘરના બધા સભ્યોને એ પ્રેક્ટન્સ પૂછી લેવામાં આવે. ભીંડા જેવા સુકકા કે કારેલા જેવા કડવા શાકની સાથે ફરજિયાત કેરીનો રસ કાઢવાનો આવે. ઘરની યુવા બ્રિગેડને રસમાં કેરીના થોડા ટુકડા તરતા હોય એવું ગમે. થેપલા-ભાખરી સાથે કેરીના બટકાને મહત્ત્વ આપવામાં આવે. વસ્તારી ઘર હોય તો કેરીની ફટાફટ ચીર કરી નાખવામાં આવે - છાલ વાળી. બપોર વચાળે ટાઈમપાસ માટે કોઈ ફિમેલ કેરીને ઘોળીને એની જયાફત માણતી પણ દેખાય. અમુક પ્રયોગશીલ લોકો કેરીનો ઘોટો પણ ખાય એટલે કે છાલ ઉતારેલી પણ સમાર્પા વિનાની આખી હોવાસને કેરી. હાથ અને હોઠ જ્યાં સુધી બગડે નહીં ત્યાં સુધી કેરી ખાવાનો સંતોષ ન થાય. મહેમાન આવે ત્યારે કેરીનો મેંગો શેક પણ બને અને કેરીના ગોટલા ઘોઈને અમુક ઘરોમાં કેરીનો ફજેતો પણ બને. મેંગો કરડઈ ને મેંગો પાઈ ને એ બધા ફેસ્ટી ડેઝઈ છેલ્લા પંદરેક

કસીનોમાં ભાગ્યદેવીનું હેત ઊભરાયું...



ભારતીય સંસ્કૃતિનો ભવ્ય વારસો પણ એ આણમાં લઈ આવે છે. આ વાત સાંભળ્યા પછી હું વિચારે ચડી ગઈ. વાતચીતમાં જાણવા મળ્યું કે ભારતીયો પહેલી વાર સાઉથ આંકિકા આવ્યા ત્યારબાદ પેઢીઓ વિકસતી ગઈ પણ એ લોકોનો સ્વદેશ સાથેનો નાતો તૂટી ગયો. ભારતીય વંશના અમુક લોકોએ તો ભારત જોયું પણ નહોતું. મૂળ સોતા ઊખડેલા માણસોની વ્યથા અને પીડા બહુ તીવ્ર હોય છે. ભારતે કેટલી પ્રગતિ કરી એનાથી પણ એ લોકો અજાણ હતા. ટૂંકમાં સ્વદેશી સંસ્કૃતિ સાથે ફરી અનુસંધાન થાય એ આશય સાથે ભારતીય કન્યાઓનું વિદેશગમન થઈ રહ્યું હતું. મૂળ સોતા ઊખડેલા ફરી મૂળિયાં સાથે જોડાઈ જવા તલપાપડ હતા.

જોહાનિસબર્ગમાં પણ નાટકના શો કર્યા અને મુંબઈ પાછા ફરવાને દસેક દિવસની વાર હતી ત્યારે અમને એક એવા સ્થળે લઈ જવામાં આવ્યા જે અમારામાંના મોટા ભાગના લોકોએ અંગ્રેજી ફિલ્મમાં જ જોઈ હતી. એ જગ્યા હતી

જોહાનિસબર્ગથી આશરે ૧૪૦ કિલોમીટર દૂર આવેલો સનસિટી નામનો લકઝરી રિઝોર્ટ અને કસીનો. રિઝોર્ટની ભવ્યતા જોઈ આંખો અંજાઈ ગઈ. આ સન સિટીમાં અનેક બ્યુટી કોન્ટેસ્ટનું આયોજન થયું

હતું અને વિશ્વવિખ્યાત મિસ વર્લ્ડ સ્પર્ધા અહીં થઈ ચૂકી હતી. ૧૯૯૫માં સન સિટીમાં આયોજિત મિસ વર્લ્ડ સ્પર્ધામાં એક નિર્ણાયક અમિતાભ બચ્ચન પણ હતા. રિઝોર્ટમાં જ્યારે કસીનોમાં એન્ટ્રી લીધી ત્યારે આંખો ચકળવકળ થવા લાગી. ઠેર ઠેર સ્લોટ મશીનો દેખાતાં હતાં અને એ મશીનમાંથી નીકળતા સિક્કાઓનો ખણખણાટ મનમાં ગલગલિયાં કરતો હતો.

કસીનોમાં કેમ નસીબ અજમાવવું એ મેં જોઈને તરત શીખી લીધું. બહુ સહેલું હતું. આજે તો દાવ રમી આનંદ માણવો છે, પૈસા જાય તો કોઈ પ્રકારે કકળાટ નહીં કરવાનો એવા મક્કમ નિર્ધાર સાથે હું રમવા લાગી. એ દિવસે ભાગ્યદેવી મારા પર પ્રસન્ન હોય અને હેત ઉભરાવતા હોય એમ કસીનોના સ્લોટ મશીનમાંથી ઘડાધડ સિક્કા મને મળવા લાગ્યા. એક સિક્કો નાખું અને એનો મોટો ગુણાકાર થઈ મને મળવા લાગ્યા. મને પણ ચાનક ચડી. પૈસાનો રણકાર કોને ન ગમે! આ બધું ક્રાંતિ મહિયામાં પત્ની નીતિન બહેને જોયું અને એમની આંખો આશ્ચર્યથી પહોળી થઈ ગઈ. નસીબ કેવું બળવાન હોઈ શકે એ એમણે નજરોનજર જોયું. એવામાં મુંબઈથી એક ફોન આવ્યો અને નીતિન બહેને તેમને કહ્યું કે...

નાટ્ય લેખકનો એક દેશ એક લિપિનો આગ્રહ

રણછોડભાઈ ઉદયરામ દવે. ગુજરાતી રંગભૂમિની અત્યંત આદરણીય વ્યક્તિ. કોઈ કારણસર મળવી જોઈએ એવી ખ્યાતિ કે પ્રશંસાના હુકદાર નથી બન્યા. કાલ્પદાનો અભ્યાસ કરી સામયિકના તંત્રી બન્યા અને ગુજરાતી સાહિત્ય પરિષદનું પ્રમુખપદ પણ શોભાવ્યું હતું. ભાષાપ્રેમ એવો તીવ્ર કે સમગ્ર ભારત માટે એક લિપિ હોવાની દરખાસ્ત તેમણે રજૂ કરી હતી. આ વિચારને ઉત્તેજન મળે એ સાટુ પોતાના કેટલાક પુસ્તક તેમણે દેવનાગરી લિપિમાં છપાવ્યા પણ હતા. રણછોડભાઈ ઉદયરામ દવેએ અન્ય નાટ્ય પ્રેમીઓ સાથે ભેગા મળી ‘નાટક ઉત્તેજક મંડળી’ સ્થાપી હતી. રણછોડભાઈ દવેનું ‘હરિશ્ચંદ્ર’

નાટક ૧૮૭૬માં ભજવાયું હતું. ગાંધીજીની આત્મકથામાં એમણે જે ‘હરિશ્ચંદ્ર’ નાટક જોયાનો ઉલ્લેખ છે તે આ જ નાટક હતું. ૧૮૮૪ સુધી નાટક ઉત્તેજક મંડળીએ રણછોડભાઈનાં નાટકો ભજવ્યાં હતાં. ‘નળ-દમયંતી’ના ત્રણસો અને ‘હરિશ્ચંદ્ર’ના અગિયારસો પ્રયોગ થયા હતા. નાટક દ્વારા સંસ્કાર શિક્ષણ મળે એ રણછોડભાઈનો ઉદ્દેશ હતો. જોકે, લેખકશ્રીને ભવાઈ પ્રત્યે ભારે સુગ હતી. એટલે એનો કોઈ અંશ તેમનાં નાટકોમાં જોવા નથી મળ્યો. રણછોડભાઈ અન્ય ભાષાનાં નાટકો ગુજરાતીમાં ભજવાય એના આગ્રહી હતા. તેમણે સંસ્કૃત અને અંગ્રેજી નાટકોના ગુજરાતીમાં અનુવાદ પણ કર્યો હતો.

માણો, સ્વાદ- આસ્વાદ કેરી પુરાણનો...!



વર્ષથી વધુ પ્રચલિત થયા. બાકી કેરી ખાવાના આ ચાર-પાંચ તરીકા જ હતા અને તે પ્રોફાઉન્ડ હતા. કેરી સમારવા માટે ઘરના કુશળ માણસને જ બેસાડવા પડે. કાઢવામાં આવતી છાલ સાથે કેરીનો ગર મિનિમમ અમાઉન્ટમાં ચોટેલો હોવો જોઈએ. કેરીની છાલ સાથે જ અડધોઅડધ કેરી વેસ્ટ જતી જોવામાં આવે તો તરત તેની પાસેથી એ કામ આંચકી લેતા કોઈને પણ સંકોચ થાય નહીં. કેરી સુધારી લીધા પછી અને તેને ફિજમાં મૂકી દીધા પછી કેરીના ગોટલા બચે.

આ ગોટલા કોણ ચૂસશે? એક મહાન લેખકે કરેલા સર્વે મુજબ કેરીના ગોટલા ચૂસવાનું મુખ્ય કામ મોટાભાગે દરેક ઘરમાં એક જ વ્યક્તિ કરતી હોય છે અને તે જવાબદારી એમણે જ આખી જિંદગી નિભાવવી પડતી હોય છે. ગૃહિણી ઘરમાં હોય તો એ કેરીના ગોટલા ઘોઇને સૂકવીને આખું વર્ષ ચાલે એટલો ગોટલીનો મુખવાસ પણ બનાવે. કાચી કેરીના અથાણા બનાવવાનો તો એક અલગ જ અધ્યાય છે.

કેરીને લઈને આવી કેટલી મીઠી ગોઠડી માંડી શકાય. પણ આ પાંચ ફકરાથી વધુ વાત નથી કરવી. અંદર રહેલું સામાજિક પ્રાણીત્વ ના પોડે છે. આપણે ત્યાં કેરી એક ફળ જ નથી પણ એક વ્યવહાર પણ છે. કેરી સમૃદ્ધિનું પ્રતીક છે, કેરી અમીરીનો સિમ્બોલ છે. સમાજનો એક હિસ્સો



કેરી માણી શકવા સક્ષમ નથી. તે હિસ્સો મોટો છે, મેજોરીટી છે. એક મોટા વર્ગ માટે કેરી લકઝરી છે. આખો દિવસ કામ કરતા અને ચાર વર્ષથી ઘસાયેલું પાકીટ ન ફેંકી શકતો માણસ કેરીનાં સપનાં જુએ છે અને ઓફ સિઝનની રાહ જુએ છે. જે ગામમાં પિત્તળ-કાંસાનાં વાસણો વપરાતા હોય ત્યાં સિલ્વર ડિનર સેટમાં ડિનરનો આગ્રહ રાખવો શોભનીય છે?



બ્રાન્ડ બનશે
બિઝનેસ વધશે

સમીર જોશી

feedback@
bombaysamachar.com

ઇવેન્ટ... માર્કેટિંગ માટે એક મૂલ્યવાન અંશ



‘ઇવેન્ટ’ શબ્દ આજે લોકો માટે નવો નથી. માર્કેટિંગમાં આનું મહત્ત્વ મોટું છે, ખાસ કરીને B2B બિઝનેસ માટે. B2C માટે પણ આ ઉપયોગી છે પણ B2C માટે બીજાં ઘણાં માધ્યમ છે, જેના થકી કંપની પોતાની બ્રાન્ડ અને વેપારને લોકો સુધી લઇ જઇ શકે. માર્કેટિંગના વિવિધ પ્રકારોમાંનો એક પ્રકાર છે ઇવેન્ટ, બીજા શબ્દોમાં કહીએ તો ઇવેન્ટ એક માધ્યમ છે લોકો સુધી પહોંચવાનું. ઇવેન્ટ માર્કેટિંગ એ એક વ્યૂહાત્મક અભિગમ છે, જેમાં બ્રાન્ડ, પ્રોડક્ટ અથવા સર્વિસને પ્રમોટ કરવા માટે ઇવેન્ટ્સને પ્લાન કરવામાં આવે છે. આ ઇવેન્ટ મોટા પાયે ટ્રેડ શો અને કોન્ફરન્સથી લઈને વર્કશોપ અને વેબિનાર્સ સુધીની હોઈ શકે છે.

ઇવેન્ટ માર્કેટિંગનો પ્રાથમિક ધ્યેય પ્રેક્ષકોની સાથે સીધો સંપર્ક સાધવાનો, બ્રાન્ડ અને તેના ટાર્ગેટ માર્કેટ સાથે ઇવેન્ટમાં આવનાર સંભવિત વર્ગ વચ્ચેના જોડાણને પ્રોત્સાહન આપવાનો છે.

પરંપરાગત માર્કેટિંગ વ્યૂહરચનાઓ જેમ કે ટીવી, ન્યૂઝ પેપરમાં જાહેરાતો અથવા ઇમેલ, જે મોટેભાગે એકતરફી હોય છે, અર્થાત્ તમે બ્રાન્ડ જે મેસેજ આપે છે તે જુવો અથવા સાંભળો છો. તેનાથી વિપરીત, ઇવેન્ટ માર્કેટિંગ ઈન્ટરેક્ટિવ અર્થાત્ બેતરફી હોય છે, જે બ્રાન્ડ સાથે મજબૂત ભાવનાત્મક જોડાણ તરફ દોરી શકે છે.

ઇવેન્ટ માર્કેટિંગનાં ઉદાહરણો જોઈએ તો નવા પ્રોડક્ટ કે સર્વિસ અથવા નવી ઓફરો રજૂ કરવા માટે પ્રોડક્ટ લોન્ચ પાર્ટીઓ, પ્રોડક્ટ અને નેટવર્ક પ્રદર્શિત કરવા માટે ટ્રેડ શો અને પ્રદર્શનો, વર્કશોપ્સ અને વેબિનાર્સ જે શૈક્ષણિક સામગ્રી પ્રદાન કરે છે વગેરે.

ઈવેન્ટ્સ વિવિધ પ્રકારના હોય છે અને તેનું એ રીતે પ્લાનિંગ થાય છે પણ આમાં સૌથી મહત્ત્વપૂર્ણ વાત એટલે તમારા ઇવેન્ટનો હેતુ નક્કી કરવો, જેમકે...

તમારું લક્ષ્ય શું છે? ટાર્ગેટ ઓડિયન્સ અર્થાત્ લક્ષ્ય પ્રેક્ષકો કોણ છે? ઇવેન્ટમાં આવનારાઓની અપેક્ષા શું હશે? આ હેતુ સ્પષ્ટ થશે ત્યારે તમારા વ્યવસાય કે બ્રાન્ડ માટે કેવી ઈવેન્ટ શ્રેષ્ઠ રીતે અનુકૂળ રહેશે એનો અંદાજ આવશે. એ મુજબ ઇવેન્ટનો પ્રકાર પસંદ કરી શકાશે, જેમ કે :કોન્ફરન્સ, ટ્રેડ શો, વર્કશોપ, સેમિનાર વગેરે. તમે વિવિધ ઇન્સ્ટ્રીના ટ્રેડ શો જોયા હશે. મુંબઈમાં ગોરેગામમાં નેસ્કો અને હવે જીઓ સેન્ટરમાં કોઈને કોઈ ઇન્ડસ્ટ્રીના એક્સ્પો જોવા મળશે. આનો મુખ્ય ઉદ્દેશ્ય તે ઇન્ડસ્ટ્રીમાં શું નવું છે તે બતાવવાનો અને વિવિધ કંપની / બ્રાન્ડ માટે પોતાને પ્રમોટ કરવાનું પ્લેટફોર્મ પ્રદાન કરવું.

કોન્ફરન્સ અને સેમિનાર મોટેભાગે અભ્યાસાત્મક હોય છે, જેમાં વિવિધ વિષયો પર ચર્ચા-વિચારણા, આખ્યાનો, અનુભવોની આપ-લે થતી જોવા મળે છે.

હમણાં થોડા સમયથી અમુક ઇવેન્ટ નાના પાયે થાય છે, જેમાં નાના વેપારીઓ પોતાનો માલ લાવી સીધા ઘરાકોને વેચે છે. આ મોટા લેવલના ટ્રેડ શોથી અલગ હોય છે. આમાં ફેશન, ઘરનો સમાન, ફર્નિચર, પુસ્તકો વગેરે જેવી વસ્તુઓનો સમાવેશ થાય છે. કોઈ એક બેન્ક્વેટ હોલ અથવા હોટેલમાં નાના નાના સ્ટોલ બનાવી આ ઇવેન્ટ યોજાય છે. આજે ઘણા એવા વેપારીઓ છે જે પોતાનો વેપાર ફક્ત અને ફક્ત આ માધ્યમના સહારે કરે છે. કોઈ જગ્યામાં રોકાણ નહિં અને બીજા રોજિંદા ખર્ચ નહિં. આવા ઈવેન્ટ એક્ઝિબિશન તરીકે ઓળખાય છે.

હવે ઇવેન્ટના ફાયદાઓ જોઈએ તો સૌથી અગત્યની વાત થાય છે અને ઈવેન્ટથી તમારી બ્રાન્ડની અવેરનેસ વધે છે. તમારા ટાર્ગેટ ઓડિયન્સ સાથે સીધો સંપર્ક થાય છે.

ગ્રાહકને ફેસ ટુ ફેસ મળવાના ફાયદાથી આપણે વાકેફ છીએ અને આવી ઇવેન્ટ તે પૂરી પાડે છે. અહીં તમને તમારી ઇન્ડસ્ટ્રીના લોકો મળશે અને ગ્રાહકો પણ, આથી ફાયદો તો થશે કે તમને તમારી બ્રાન્ડનો ફસ્ટ હેન્ડ ફીડબેક મળશે અને જો નવું પ્રોડક્ટ લોન્ચ કરતા હશો તો રિસર્ચ પણ થઇ જશે. તમે જો કંઈ નવું લાવ્યા હશો તો લોકો તેની તરત નોંધ લેશે,

જો તમારો સ્ટોલ અલગ ડિઝાઇનનો હશે અથવા તમારી બ્રાન્ડ અલગ રીતે પ્રદર્શિત કરશો તો પ્રતિસ્પર્ધાથી અલગ તરી આવશો.

એકંદરે, ઇવેન્ટ માર્કેટિંગ માત્ર લીડ્સ અને વેચાણના સંદર્ભમાં ટાક્ટિકલ પરિણામો લાવતું નથી, પરંતુ લાંબા ગાળાના સંબંધોને પણ પોષે છે અને બ્રાન્ડ ઇક્વિટીમાં વધારો કરે છે, જે તેને વ્યાપક માર્કેટિંગ વ્યૂહરચનાનો મૂલ્યવાન અંશ બનાવે છે.



ઝબાન સંભાલ કે

હેન્ડ્રી શાસ્ત્રી

feedback@bombaysamachar.com

તમારું શાળા શિક્ષણ જો ગુજરાતીમાં થયું હશે તો તમને મજેદાર બાળ કાવ્યોનો રસાસ્વાદ કરવાનો મોકો મળ્યો હશે. કવિ ‘સુંદરમ્’નું હાંરે અમે ય્યાં’તાં. હો રંગના ઓવારે, કે તેજના ફૂવારે, અનંતના આરે, કે રંગ રંગ વાદળિયાં બાળકાવ્યનો આનંદ જરૂર માણ્યો હશે. એ સિવાય લાલ પીળો ને વાદળી એ મૂળ રંગ કહેવાય, બાકીના બીજા બધા મેળવણીથી થાય પંક્તિઓથી પણ પરિચિત થયા હશે. દરેક રંગની ખાસિયત છે, લાક્ષણિકતા છે. લાલ રંગને ગુસ્સો – રોષ સાથે સીધો સંબંધ છે. લાલ આંખ કાઢવી કે દેખાડવી એટલે કોથિત નજરે જોવું, ગુસ્સે થઈને જોવું. રાતો રંગ ચળકતો હોય, ઝગારા મારતો હોય ત્યારે લાલચટ છે એમ કહેવાય છે. એવી જ રીતે લાલાશ તેજસ્વિતા સાથે સંબંધ ધરાવે છે. ખુશનુમા વાતાવરણમાં રહેવાને કારણે ચહેરા પર લાલાશ આવી ગઈ. લીલો રંગ તાજગી સાથે સંબંધ ધરાવે છે. લીલુંછમ મેદાન કે લીલુડી ધરતી પ્રયોગ જાણીતા છે. સફેદ – ધોળો રંગ સાદગીનું પ્રતીક છે. જોકે, ધોળી પૂણી



જેવો એટલે નિસ્તેજ – ફિક્કો એવો અર્થ છે. ઘરે અચાનક પોલીસ જોઈ એનો ચહેરો ધોળી પૂણી જેવો થઈ ગયો. જોકે, ધોળામાં ધૂળ પડવી એટલે ઘડપણમાં શરમજનક કૃત્ય કરવું, વૃદ્ધાવસ્થા વગેરેવી. ચિત્રપટમાં અને ટીવીમાં રંગની હાજરી નહોતી ત્યારે એ બ્લેક એન્ડ વાઈટ – શ્વેત શ્યામનો યુગ હતો. જોકે, કાળા ધોળા કરવા એટલે ખરાબ – સારા કામ કરવા. કાળું એટલે હીન, ખરાબ, વિલન જ્યારે સફેદ એટલે ઊચ્ચ કોટિનું, સાદું, હીરો જેવું. સફેદ જૂઠ એટલે સત્યના આભાસવાળું નકટાઈપૂર્વક રજૂ થતું જૂઠાણું. પીળો રંગ હળદરનો હોય અને સોનાનો પણ હોય. એક ગુણકારી પદાર્થ જ્યારે બીજી કિંમતી ધાતુ. જોકે, પીળે પાને એટલે માંડી વાળવું કે ન મળવાની ખાતરી હોય અને માટે કહેવાય છે. લખાણ કે દસ્તાવેજ વગર આપેલી રકમ પીળે પાને અપાઈ કહેવાય છે. હાથ પીળા કરવા એટલે પરણાવવું એવો અર્થ છે. પીળું પથ એટલે શરીરમાંથી લોહી ઊડી ગયું હોય એવું કિફું, પીળું પત્રકારત્વ એટલે વાચકવર્ગને ખેંચવા સનસનાટીપૂર્ણ વચન સામગ્રી આપવી.

ENGLISH

વિંગ્લિશ

BLUE IDIOMS



દરેક રંગને પોતાનો મૂડ, પોતાની આગવી ભાષા હોય છે. Do you feel energized when you see red? Does the colour blue make you feel calm and relaxed? Colour can dramatically affect moods, feelings, and emotions. લાલ રંગ જોઈને શરીરમાં ઊર્જાનો અનુભવ થાય છે? બ્લુ રંગ જોઈ શાંતિ અને નિરાંત અનુભવાય છે? રંગ મનુષ્યના ચિત્ત પર અસર કરે છે એવું વિજ્ઞાન પણ કહે છે. આજે આપણે બ્લુ – વાદળી રંગ ભાષાને કેવા કેવા રંગ આપે છે એ જાણીએ. There are many idioms with reference to BLUE. Today we will see how BLUE is related to Rare - Unexpected events. વાદળી રંગના સંદર્ભમાં અંગ્રેજીમાં ઘણા રૂઢિપ્રયોગો છે. અણધાર્યાં કે કવચિત પ્રસંગોમાં વાદળી રંગ કેવો વણાઈ ગયો છે એ આપણે જાણીએ. Happen once in a blue moon એટલે ભાગ્યે જ બનતી ઘટના. I am very health conscious. So once in a blue moon I eat




વલો કરચ

ડૉ. પૂર્વી ગોસ્વામી

feedback@bombaysamachar.com

અનુપમ મિશ્ર લિખિત ‘આજ ભી ખરે હે તાલાબ’નું દિનેશભાઈ સંઘવી દ્વારા ગુજરાતી અનુવાદિત અદ્ભુત અને અભ્યાસપૂર્ણ પુસ્તક હમણાં વાંચ્યું. સંસ્કૃતિ, પરંપરા અને સહજવનનું પ્રતીક સ્વરૂપ તળાવને એકદમ સહજ સુંદર રીતે સમજાવ્યું છે કે કોઈ મારા જેવો અભ્યાસી જીવડો હોય તો તો મજા પડી જાય. દિનેશભાઈના શબ્દોમાં કહીએ તો તેમણે આજના સળગતા સવાલ ‘પાણી’ વિષેની પુરાતન ભારતની એક નવીન ઓળખ આપણી સમક્ષ સુચારુરૂપે પ્રસ્તુત કરીને આપણને ઓશિંગણ બનાવ્યા છે. આપણે અત્યારે એકવીસમી સદીના ઊંબરે ઊભા છીએ અને સમાજ જીવનમાં ‘સાત સાંધો ત્યાં તેર તુટે’ની ઘોર નિરાશાની સ્થિતિનો સામનો કરી રહ્યા છીએ ત્યારે આજથી માત્ર એકસો વર્ષના ભૂતકાળમાં ડોકિયું કરવાનું ગમશે. કેવળ લોકશક્તિના સહારે પાણી, તળાવો અને સિંચાઈની ભવ્ય, સમુચિત અને સુરૂઢ પરંપરા ભારતવર્ષે ઊભી કરેલી હતી અને ચલાવેલી હતી એ વાંચીને આપણે ગૌરવ અને શરમની મિશ્ર લાગણીના આનંદ અને આધાતના ઓઘમાં ડૂબકાં ખાઈએ છીએ. હમણાં થોડા દિવસો પહેલા વર્લ્ડ મોન્યુમેન્ટ ફંડ (WMF) દ્વારા વિશ્વના પાંચ ખંડોમાંથી ‘૨૦૨૫ વર્લ્ડ મોન્યુમેન્ટ વોય’ માટે ૨૫ ટોચના સ્થળોને પસંદ કરવામાં આવ્યા છે જેમાં ભારતના માત્ર બે પૈકી હૈદરાબાદની મુસી જળ વ્યવસ્થા સાથે ભુજના સાડા ચારસો વર્ષ જૂની હમીરસરની જળ વ્યવસ્થાને પસંદ કરવામાં આવી છે. ઐતિહાસિક શહેરના પ્રારંભિક વિકાસને ટકાવી શકે એવી રીતે ભુજના દૃઢચસમાં હમીરસરમાં તળાવની ડિઝાઇન તૈયાર કરવામાં આવી હતી. વિતેલી ત્રણ સદીઓમાં આ તળાવની આસપાસ વાવ, ફૂવા અને નહેરોનું સુવ્યવસ્થિત માળખું રચાયું હતું; જે વિષમ આબોહવામાં પણ જળાશયોના પાણીને સાચવી રાખવા માટે સક્ષમ હતું. સમય જતાં શહેરના આધુનિક માળખાકીય વિકાસમાં પરંપરાગત જળ વ્યવસ્થા અસરગ્રસ્ત બની! અલબત્ત, ઐતિહાસિક જળ વ્યવસ્થા આજે પણ શહેરને પાણી પૂરું પાડવાની ક્ષમતા ધરાવે છે પરંતુ કયાંક ને કયાંક માનવસહજ હસ્તક્ષેપો જળ વ્યવસ્થાની કાર્યક્ષમતા છીનવી રહ્યા છે. આમ WMF ની આ પસંદગી ભવ્ય ભૂતકાળને પુનર્જીવીત કરવાની તક અને જળ વ્યવસ્થાઓના મહત્વને વૈશ્વિક ધોરણે માન્યતા આપશે.



વાત કરવી છે એક ‘જલસંહિતા’ પુસ્તક વિશે અદ્ભુત તળાવોની ખાસિયતોના અભ્યાસ પછી.

લાલચટક-પીળે પાને-સફેદ જૂઠ

રાષ્ટ્ર ભાષા

ગાનો મેં લાલ રંગ

હિન્દી ચિત્રપટ રંગીન હોય છે અને એની વાર્તામા પણ વિવિધ રંગ પૂરવાનો પ્રયાસ કરવામાં આવે છે. ગીત – સંગીત પણ ફિલ્મમેકીંગનો એક રંગ જ છે ને. મેઘધનુષના સાત રંગો પૈકી લાલ રંગ ઘણા ગીતોમાં ઘૂંટાયેલો નજરે પડે છે. જોકે, આ એક લાલ રંગ અનેક રંગ દેખાડે છે. રાજેશ ખન્ના પર પ્રમુખપણે ફિલ્માવાયેલા ચે **લાલ રંગ કબ મુझे छोडेगा, मेरा नाम कब तलक मेरा दिल तोडेगा.** ગીતમાં લાલ રંગ શરાબને સંબોધિત છે. શરાબના વ્યસનને કારણે નાયકનો પરિવાર છિન્નભિન્ન થાય છે અને એના પસ્તાવા રૂપે શરાબની લત છોડવાની તમન્ના આ ગીતમાં વ્યક્ત થઈ છે. **લાલ छडी मैदान खडी क्या खूब लडी क्या खूब लडी.** ગીત પ્રેમિકાને સંબોધિત છે. લાલ રંગના પહેરવેશમાં નાચિકા એટલી મોહક લાગે છે કે નાયકનું દિલ ડોલવા લાગે છે અને આ ગીત ગાય છે. **લાલ लाल होठों पे गोरी किसका नाम है** ગીતમાં પ્રેમની ભાવના વ્યક્ત કરતી વખતે ટીમળ કરવામાં આવ્યું છે. પ્રેમિકાના મોઢે પોતાનું નામ સાંભળવા તલપાપડ નાયકનો તલસાટ સમજી શકાય છે. રાજ કપૂરના દોરના પ્રારંભનું પહેલું રેકૉર્ડ થયેલું ગીત એટલે **हवा में उड़ता जाए मेरा लाल दुपट्टा मलमल का** રમેશ શાસ્ત્રી નામના ગીતકારે પ્રેમિકાના હૃદયના ભાવ બહુ સુંદર રીતે ઉપસાવ્યા છે. રૂણા લૈલા નામની ગાયિકાએ સુપરહિટ બનાવેલા **ओ लाल मेरी पत रखियो बला झूले लालण** ભજનમાં ભક્તિ ભાવ કેન્દ્રમાં છે. ઓ લાલ સિંધ પ્રાંતના પ્રસિદ્ધ સૂફી સંત ઝૂલેલાલને સંબોધીને કરવામાં આવ્યું છે. ભક્ત પ્રાર્થના કરે છે કે સંત એની રક્ષા કરે અને એના દુ:ખ દૂર કરે. લાલ રંગના કેટલા બધા રંગ જોવા મળે છે, હૈ ને.

संज्ञा बहिन

મરાઠી મ્હળી મધ્યે રંગ

મરાઠી ભાષામાં પણ રંગનો વિસ્તાર જોવા મળે છે. કવિતા અને કહેવતમાં એનો પ્રભાવ ભાષાને સૌંદર્ય આપવાની સાથે અનોખો ભાવ સુધાર્યો બંધે છે. મરાઠી ભાષાના પ્રતિષ્ઠિત કવિ સુરેશ ભટનું કાવ્ય **रंगुली रंगांत साऱ्या रंग माझा वेगळा! गुंतुनी गुंत्यात साऱ्या पाय माझा मोकळा!** કેવળ રંગનો મહિમા નથી ગાતું, બલકે તત્ત્વજ્ઞાન દર્શાવે છે. આધ્યાત્મના રંગ સુધી પહોંચી ગયેલા કવિ કહે છે કે ભલે હું બધા રંગે રંગાઈ ગયો હોઉં, મારો રંગ નિરાળો છે. લોકિક ગતિવિધિઓમાં અટવાયો હોવા છતાં હું મુક્ત છું. ટૂંકમાં અર્કિયન રહેવાની વાત છે. રંગની એક જાણીતી કહેવત છે **तेरड्याचे रंग तीन दिवस-कोणत्याही गोष्टीचा ताजेपणा किंवा नवताई अगदी कमी वेळासाठीच असते.** તેરડા નામનું એક ફૂલ હોય છે જે વિવિધ મોહક રંગ ધરાવે છે. જોકે, આ ફૂલનું આયુષ્ય બહુ થોડા દિવસનું હોવાથી એના રંગનો મહિમા બહુ જલદી સમાપ્ત થઈ જાય છે. કોઈ બાબત શાશ્વત નથી હોતી. **रंग जाणे रंगारी, धुनक जाणे पिंपाची! आपआपल्या विघेंत जो तो प्रवीण असतो, इतरांस त्याचें ज्ञान नसतें.** આ કહેવત જેનું કામ તેનું થાય બીજા કરે સો ગોથા પાય જેવો ભાવાર્થ ધરાવે છે. એકંદરે દરેક વ્યક્તિ પોતપોતાની વિદ્યામાં પારંગત હોય છે. અન્ય લોકોને એનું જ્ઞાન નથી હોતું. ■

સંસ્કૃતિ-પરંપરા ને સહજીવનનું પ્રતીક એટલે તળાવ...



ત્રાજવાંમાં ત્રોફાવેલી તળાવની ભાત



ભૂતકાળમાં તળાવો પાણી માટેનો ઉપાય સ્થાન હોવાની સાથે સમાજ જીવનના કેન્દ્રમાં સ્થિત રહ્યા. અહીં મેળા લાગતાં, ઘાટો પર ઉજવણીઓ થતી, સ્ત્રીઓ સંગાથે ગીત ગાતી અને તળાવો આસપાસ સહજીવન વિકસતું. અમુક તળાવોની સ્મૃતિઓ આજે પણ વિવિધ ખાસ તિથિઓ પર તાજી થાય છે. જોકે ઘણી જગ્યાએ શહેરીકરણ, બેકામ બાંધકામ અને પરંપરાગત જ્ઞાનથી દૂર અંધાધૂંધ દેખાણો અને ટાઉન પ્લાનિંગ આ તળાવોના અસ્તિત્વને સંકટમાં મૂકી ગયા છે. તળાવ સમાજના દિલમાં રમી રહ્યું છે તો ક્યાંક ક્યાંક વળી એમના વનમાં પણ ઘણા બધા વનવાસી સમાજમાં ત્રાજવાં ત્રોફાવવામાં તળાવ વાવ પણ ત્રોફાવે છે. ત્રોફાવવાની નિશાનીઓમાં પશુ, પક્ષી, ફૂલ વગેરેની સાથે સાથે સહરિયા સમાજમાં સીતા વાવડી અને સાધારણ વાવડીના ચિહ્નો પણ પ્રચલિત છે. સહરિયા શબરીને પોતાના પૂર્વજ માને છે. સીતાજી સાથે વિશેષ સંબંધ છે એટલા માટે સહરિયા પોતાની પિંડલીઓ ઉપર સીતા વાવડી ભાવપૂર્વક ત્રોફાવે છે. લેખમાં પ્રસ્તુત તસવીર સીતાવાવડીની છે. જેમાં એક મુખ્ય ચોરસ છે. અંદર મોજાંઓ છે. વચ્ચોવચ એક જિંદુ છે જે જીવનનું પ્રતીક છે. ચોરસની હારની બાજુ પગથિયાં છે અને ચારેય ખૂણા ઉપર ફૂલ છે અને ફૂલમાં છે અને ફૂલમાં છે જીવનની સુગંધ-આ બધી વાતો એક સરળ, સરસ રેખાચિત્રમાં ઉતારવી બહુ જ કઠણ છે છતાંય ત્રાજ વા ત્રોફાવનારા કલાકાર અને ત્રોફાવનારા સ્ત્રી-પુરુષોના મન તળાવ અને વાવડીમાં રમમાણ રહે છે. તળાવો એ માત્ર પાણીના સ્રોત નથી અને ભૂતકાળમાં પણ નહોતા. સમાજની સંસ્કૃતિ, પરંપરા અને સહજીવનના પ્રતીક સ્વરૂપ આ તળાવો કચ્છ અને રાજસ્થાન જેવી રણભૂમિમાં માત્ર પ્યાસ શમાવતું જ નહિ, પણ જીવન જીવવાના આધાર તરીકે રજૂ થયા છે. તળાવને લગતા હજુ બે મુદ્દા પર તેનાં વાંચન પછી અને બીજું તેરા ગામના



ઊડતી વાત

ભરત વૈષ્ણવ

feedback@bombaysamachar.com

આજે હાસ્યનો તાકો નહીં ...કટ પીસ વાંચો !



‘એંચ ઉઠો.’ કોઇક આવો અવાજ કરતું હતું. એ પણ રાતના અઢી વાગ્યે. એ વખતે આપણે રશ્મિકા મંદાના કે તૃપ્તિ ડિમરી સાથે સુહાગરાતની સર્જિકલ સ્ટ્રાઇક કરતા હોય.... જેવા જેના નસીબ તેવા તેના ડ્રીમ. ‘એંચ ઉઠોને..’ પાછું કોઇ મને હડબડાવતુ હતું. ઊંધ ઊડી. જાગીને જોવ તો રશ્મિકા મંદાના કે તૃપ્તિ ડિમરી જેવી ડ્રીમગર્લને બદલે કોઠીસુંદરી રાધારાણી મને હચમચાવી રહ્યાં હતાં. ‘શું થયું છે? અડધીરાતે ઊંધ કેમ બગાડે છે? ચોર ચોરી કરવા આવ્યા છે? ચોરેલી વસ્તુના વિસ્તરમાં ચોર મારી સહી માગે છે? મારી સહી ડાખા હાથે કરી દે. તારી તબિયત બગડી છે?’ મેં ઊંઘરેટિયા અવાજે આંખો ખોલ્યા વિના સવાલોની ઝડી વરસાવી. ‘તમારા ઘરમાં તમારા લેખની પરત્તી અને ડબ્બા ડૂબલી છે. ચોરે ક્યારેય રદીવાળાના ઘરે ચોરી કરી હોય તેવું સાંભળ્યું છે?’ રાધારાણી અડધીરાતે મારો ઉપહાસ કરવાની કઠી તક છોડતા નથી. ‘તો પછી મારી ઊંધ કેમ બગાડી?’ મેં મારી નારાજગી જતાવી. ‘મારે ત્યાગ કરવો છે.’ રાધારાણીએ મક્કમ અને મૃદુ છરાદો વક્ત કર્યો. ‘શેનો ત્યાગ? એ પણ અડધી રાતે? સવાર સુધી રાહ ન જોઇ શકાય?’ ‘આપણે ત્યાં બધુ અડધી રાતે થાય છે. ભગવાન કૃષ્ણ અડધી રાતે જન્મેલા. ગોતમ બુદ્ધ અને મહાવીરે અડધી રાતે સંસારનો ત્યાગ કરેલો. આઝાદી અડધી રાતે મળેલી. લોકો સીજી રોડ પર અડધી રાતે જ નાતાલની ઉજવણીની ચિચિયારીઓ પાડે છે. ‘તારે ત્યાગ કરવો હોય તો મને જગાડવાની શી જરૂર છે?’ મેં ગુસ્સો બુલંદ કર્યો. ‘મહીં ગરોળી છે કે નહીં તે તમારે જોવું પડે કે નહીં.’ દીનહીનભાવે રાધારાણી બોલી. ઘત્ તેરે કી. રાધારાણીને મળમૂત્રત્યાગ મંદિરમાં જવું હતું. એમાં અડધી રાતે મારી મેથી મારી. વાંચકોને એમ હશે કે જ્યાં હાસ્ય લેખકો હોય ત્યાં હસગુલ્લા જ હોય. હાસ્યની છોળો જ હોય. કડ્ડણતાને સ્થાન ન હોય. લો, અમારી જિંદગીના કિસ્સા પરથી અમારી સ્થિતિ જોઇ લો. હજુ વધુ બે ત્રણ કિસ્સા વાંચી લો એટલે તમારા દિલને ઠંડક થાય.... આ રહ્યો હાસ્યનો કટ પીસ.... *** ‘ગિરધરલાલ ગિધુ.’ રાધારાણીની એમ્બ્યુલન્સની સાચરન જેવી ચીસથી ડ્રોઇંગરૂમની દીવાલો ધાંય ધાંય કરતી ધણધણી ઊડી. મકાનનું બાંધકામ મજબૂત છે એટલે વાંધો આવતો નથી. બાકી હમણા પાલનપુરના એક ગામમાં તકલાદી ડીજેનો વર ગથેડો પસાર થયા પછી કંપન થવાની લીધે મકાનની જર્જરિત દીવાલ જમીનદોસ્ત થઇ ગયેલી. ‘ક્યારની બૂમ મારું છું’ તમે ક્યાં મરી ગયા છો? અહીં ફાટી પડો.’ રાધારાણીએ અમારા પર ગાઇડડ મિસાઇલ છોડી. ‘સવાર સવારમાં શેની બૂમાબૂમ કરે છે? કયું રાજ રંડાઇ ગયું છે?’ અમે હૂંફાળા પાણી જેવા ગરમ થયા. ‘સાતે કામ પડતા મેલીને રસોડામાં મારતા ટાંટિયે મારી જાવ ભૈસાબ.’ અમારા નરમગરમ ગુસ્સાથી રાધારાણી ચોકેટલેટની જેમ પીગળ્યા. અમે છાપું ટિપોઇ નજીક મુકયું. અમે રસોડા તરફ અગ્રસર




શોભિત દેસાઈ

feedback@bombaysamachar.com

કાળની સંદુકમાંથી ધીમે ધીમે બહાર નીકળતું નવું વર્ષ થનગની રહ્યું છે ક્ષિતીજ પર. તમે પૂછશો: ભાઈ? બધું ટેકાણે? જી હા, નવું શૈક્ષણિક વર્ષ. આભને આંબવા તૈયાર નવા વર્ષ વેકેશનના અંતના ખેદ સાથે મીઠી ગમતીલી મૂંઝવણનો પણ સંચાર કરવા માંડ્યો છે ગલગોટા જેવા માનસપટ(ઓ) પર.

જ્ઞાનીય અંધારું ઊભું કરી, ફક્ત નિયત જાણકારી પેઢીની પેઢીને પિવડાવવાના બદઈરાદાથી મેકોલે ઈત્યાદિ હરામીઓએ અખંડ ભારતની બહુઆયામી જ્ઞાન પ્રણાલીને તોડીફોડી નાંખી એ આખીય વ્યવસ્થા એવી ટકોરાબંધ હતી કે એમાં ભ્રષ્ટતાને(નો) કોઈ અવકાશ જ નહોતો. હમણાં એક મજાનો મેસેજ વાંચવા મળ્યો હતો કે ભારતના જણાવ્યા પ્રમાણે એના નિશાનમાં હવે પાકિસ્તાનના મોટા શહેરો હોવાથી લંડન, માન્ચેસ્ટર અને લીવરપુલને ખાલી કરાવઈ રહ્યા છે...

‘અહીંયાનું અહીંયા’ વ્યક્તિજીવન વિષે વપરાતું, હવે દેશોના સંદર્ભમાં ય... જે દેશ મેકોલે અને ડાયર જેવી કમબખતમાં કમબખત ઓલાદ પેદા કરે એ દેશે આવા દિવસ જોવા જ પડવાના. મૂળ વાત વિસરીને



શોભિતછાપ આડ વાત આગળ ન વધે એ યાદ કરવું તો શિક્ષણની આખી વ્યવસ્થા તહસનહસ થઈ ગઈ છેલ્લા બરસો વર્ષમાં, જેના કારમા પરિણામ આઝાદ ભારતે ૧૯૪૭થી ૧૯૯૦ સુધી અનુભવ્યા, વિશેષ ૧૯૬૫થી ૧૯૮૦ સુધી. કોઈ એક પાર્ટીનું મહેરૂં પહેરીને ખુલ્લેઆમ લૂંટ ચલાવતા ગુંડા, બદમાશ, મહાદંભી, કમ્યુનિસ્ટોએ આખો દેશ પચાવી પાડ્યો

અને લંપટ યુનિયન લીડર્સના માધ્યમથી, ધમધમી શક્યું હોત એ ઉદ્યોગ ક્ષેત્રને રમશાનમાં ફેરવી નાખ્યું. આ તો ભલું થજો કોમ્પ્યુટરનું- સોફ્ટવેરનું કે જેણે ઘેન છાંટીને કુંભકર્ણ નિદ્રામાં સુવાડી દીધેલા દેશને જાગતો કર્યો અને ૧૯૯૮ પછી તો ધમધમાટ કરતો કરી મૂક્યો. BA BSC BCom તો જવા દો, એન્જિનિયર્સની બેકારી અનંત હતી, એમાંથી આજે

સાત ચોપડી પછી ફોન રિપેરિંગ કલા જાણનાર તાજા એન્જિનિયરના પગાર જેટલું કમાવા માંડ્યો છે.

છે આ બધું... સારું જ છે... પણ આપણો વાંધો જ એ છે કે આપણે માંડ માંડ મળતાં પૂરતાને પુષ્કળ સમજીને જીવતી પ્રજા છીએ. એ હિસાબે તો હજી આ રાજકીય કર્પાનપ્રક ‘નિપુણો’ના હાથમાંથી શૈક્ષણિક ક્ષેત્રને મુક્ત કરવાની પા પા પગલીય ભરી છે? ઈમાનદારીથી આપજો જવાબ.... અને હજીય બિહાર-યુપી- જે એન્ડ કે વગેરે તરફ નજર નાંખો! હેક્ટરનાં હેક્ટર જગ્યાઓ મફતમાં મેળવી, કર્પાનના પૈસાથી ઊભા કરાયેલા શૈક્ષણિક સંકુલોમાં પ્રવેશની ગોબાચારી વિષે કેટલા અને શું જાણે છે? અને બાકીના, પશ્ચિમી વગેરે વિસ્તારો પણ દૃઢ ધોયેલા છે એમ તમે માનો છો? ત્યારના મુખ્ય મંત્રી શ્રી નરેન્દ્ર મોદીનું દક્ષિણ ગુજરાત યુનિવર્સિટીને નર્મદ યુનિવર્સિટી અને ઉત્તરમાં હંમચંદ્રાચાર્ય યુનિવર્સિટીનાં નવા નામનું પગલું ખૂબ શાતા પહોંચાડે એવું હતું જ. પણ એવાં પગલાં કેટલા?

જ્યાં સુધી reservation આધારિત admissions દેશમાં ચાલુ રહેશે ત્યાં સુધી કરોડ- બે કરોડ- ત્રણ કરોડ per admissionની લાંચ ચાલુ જ રહેશે અને ત્યાં સુધી લાંચની વસૂલી ભવિષ્યના ડોક્ટરો મોટી દવાઓ ચટાડી, ખોટા એન્જિનિયર્સ નવા નક્કોર પુલ પાડી અને રાજકારણીઓ ‘કંઈ નથી બન્યું, આવું તો થાય આવડા

મોટા દેશમાં’નો નફફટ અંચળો ઓઢીને ચાલુ જ રાખશે.

ગુણાંક વ્યવસ્થાને નામશેષ કરીને દરેક બાળકના મનહદયની પસંદગી ચકાસી એક પણ પૈસાના ડોનેશન વગરની શિક્ષણ વ્યવસ્થા જો આપણને પરવડી શકે તો આપણે અર્થ વગરની વ્યવ્રતામાં પ્રેશર વધારતી મા(બહુવચન) વગરનો સમાજ જોઈ શકીએ... છીએ આપણે તૈયાર એને માટે?

ઉકાવી ભારના વૈભવ શિશુઓ જાય છે સ્કૂલમાં ઉપાડીને ખભે શૈશવ શિશુઓ જાય છે સ્કૂલમાં

ઘરોની બહાર છે પગરવ, શિશુઓ જાય છે સ્કૂલમાં ને નભ જેવા જ છે કલરવ, શિશુઓ જાય છે સ્કૂલમાં


મનોરમ મસ્તીઓ લઈ આવતા નિર્જીવ વાહનમાં ભરી જીવંત ગુંજારવ, શિશુઓ જાય છે સ્કૂલમાં

બધી ચિંતાઓ બચપણની ભરી દીધી છે દફતરમાં ‘ને દફતરને ગણી ઉત્સવ શિશુઓ જાય છે સ્કૂલમાં

‘વઢે છે કેમ તું માડી? તં સપનામાં કર્યું તું વહાલ’ ખયાલોમાં લઈ અવઢવ શિશુઓ જાય છે સ્કૂલમાં

‘છૂટારો ક્યારે બચપણથી? અમે ક્યારે બનીયું પુખ્ત?’ લગાડીને બધાને દવ, શિશુઓ જાય છે સ્કૂલમાં...

આજે આટલું જ...



ટેક વિરલ રાહોડ

feedback@bombaysamachar.com

માણસ પર આફત આવે ત્યારે એને આઘાત લાગે પછી એની સીધી અસર વ્યક્તિના હૃદય પર થાય. આવી જ રીતે જ્યારે મોબાઈલ ફોન કે કમ્પ્યુટર પર અણધારી આફત આવે ત્યારે એની પહેલી અસર જે તે મેમરી પર થાય છે. ફોન ડેમેજ થાય એ પહેલાં જ આપણે સૌ એના બેકઅપની ચિંતા કરીએ છીએ. ઘણીવાર ફોન નવો લેવાનો હોય એવા સમયે પણ જૂનો ડેટા યથાવત રીતે સચવાઈ રહે એ વાતને અગ્રતા આપીએ છીએ. ડેટા હવે સામાન્ય જનજીવનનો એક દૈનિક હિસ્સો બની ગયો છે. એ પછી કોઈ પણ ફોર્મેટમાં કેમ ન હોય. આપણો હોય કે આપણને કામ આવે એવો હોય. ડેટાની જરૂરિયાત હવે પાણી અને હવાની જરૂરિયાત જેટલી અનિવાર્યતા બની ગઈ છે. ડેટા કેટલો રાખવો અને કેટલો કાઢી નાખવો એને લઈને દરેક વ્યક્તિએ ક્યારેક તો મુંઝવણ અનુભવી હશે જ. એ પછી ફોટાનો ડેટા હોય કે દરરોજ જરૂરી વિગત સ્પષ્ટ કરતી

પીડીએફની ફાઈલ્સ. આના માટે આમ તો ઘણાબધા એવા જુગાડ છે, જે અંતે તો બધુ મેમરી ઉપર જ નિર્ભર છે. જગ્યા હશે તો કંઈ થશે. નવું ઘર અને નવો ફોન બન્ને કેટલાક અંશે અમુક સમય સુધી સરખા રહે છે. ખાલી અને પૂરતી -મોકળાશ પછી ધીમે ધીમે એવી ભરાય કે ઘર ગોદામ બને અને ફોન ઓલ ઈન વનનું ઉપકરણ.

ડેટા મેનેજમેન્ટ સારી રીતે કરવામાં આવે તો મેમરી લાંબા સમય સુધી સારી રીતે અને સ્પીડ સાથે કામ કરે છે. કમ્પ્યુટર હોય કે ફોન ડેટા કેવી રીતે સેવ થાય છે એ વાતને સમજી લેવી ફાયદાકારક છે. એટલું જ નહીં, એને લીધે તે ડિવાઈસ પાસેથી કામ લેવું પણ સરળ બની જાય છે.

ફોન કે સિસ્ટમમાં મુખ્યત્વે ત્રણ પ્રકારના ડેટા સેવ થતો હોય છે. હા, હવેના ઘણા લેપટોપમાં ઓટોસેવ ઓપ્શન આવે છે. ઘણા ઓનલાઈન પ્રોગ્રામમાં પણ આ વિકલ્પ મળે છે, જેથી અચાનક કોઈ સિસ્ટમ બંધ થઈ જાય કે બેટરી ખૂટી જાય એ સમયે



છેલ્લે સુધી કરેલું કામ તે કાયમી ધોરણે સેવ કરીને રાખે છે. સ્માર્ટફોનમાં કોઈ એપ્લિકેશન પર કામ કરતા હોઈએ કે બ્રાઉસિંગ કરતા હોઈએ ત્યારે તો આ ત્રણ પ્રકાર પૈકી કોઈ એક રીતે મેમરીનો ઉપયોગ થાય છે. પછી જે તે ડેટાની આપ-લે શરૂ

થાય છે.

ડેટા સ્ટોરેજ અને એક્સેસની મુખ્ય ત્રણ રીત છે કેશ, મેમરી અને ડેટા ડ્રાઈવ. કમ્પ્યુટરમાં હોય કે ફોનમાં, એપ્લિકેશન ફટાફટ ખોલીએ અને બંધ કરીએ પછી એપ્લિકેશનમાં કરેલું બધુ ફટાફટ મળી જાય

છે. ડેટા તૈયાર હોય છે આ પાછળ કામ કરે છે કેશ મેમરી. ઈન્સ્ટેન્ટલી ખોલેલું અને જોયેલું બધું અહીં જમા થાય છે, પણ મર્યાદા એ છે આ મેમરી ટાઈપ પાસે મર્યાદિત જગ્યા હોય છે. એના કારણે ડેટા સતત ઓવરરાઈટ થતો રહે છે.

દાખલા તરીકે, મોબાઈલની એક સર્ફિંગ એપ્લિકેશનમાં દર વખતે નવા નવા સજેશન આવે છે. એમાંય આપણે છેલ્લે સર્ચ કરેલી સામગ્રી પહેલા આવે છે.

બીજો પ્રકાર છે મેમરી, જેને આપણે રેમ અથવા રેન્ડમ એક્સેસ મેમરી તરીકે ઓળખીએ છીએ. ફોન હોય કે કમ્પ્યુટર રેમ અનિવાર્ય હોય છે. મોબાઈલ ફોનમાં આંગળીના વેઢાંમાં સમાઈ જાય એટલા નાના કદની રેમ હોય છે.

એક્ટિવ પ્રોગ્રામ અને પ્રોસેસનો ડેટા રેમમાં સ્ટોર થાય છે. એક સાથે વધુ પડતી એપ્લિકેશન ખોલવા કે એના પર એક જ સમયે જુદા જુદા કામ કરવા માટે રેમ મેમરી જરૂરી હોય છે, પણ પ્રોગ્રામ બંધ કરતા કે

કોઈ પણ પ્રોગ્રામની ફાઈલ, આપણે ફોનમાં એપ્લિકેશનની મદદથી બનાવેલી કે એડિટ કરેલી ફાઈલ કે કોઈ મલ્ટીમીડિયા આ તમામ વસ્તુ ડેટા ડ્રાઈવમાં સ્ટોર થાય છે.

આ એક એવી મેમરી છે જે કોમ્પ્યુટરમાં લાંબા સમય સુધી ડેટા સ્ટોર રાખે છે. જ્યારે ફોનમાં તે ઈન્ટરનલ સ્પેસને વાપરી ડેટા સેવ રાખે છે. જ્યાં સુધી ડ્રાઈવ બગડે નહીં ત્યાં સુધી ડેટા અહીં સ્ટોર રહે છે. હવે મોટી ફાઈલ્સ કે વધુ પડતા મલ્ટીમીડિયાને સાચવવા માટે એડેટાને મર્જ કરીને પણ સાચવી શકાય છે. જેમ કે, તમામ બિલની રિસિપ્ટ, ફોટો હોય તો એપ્લિકેશનમાં મર્જ કે રેન્ડમ સેવ કરીને સ્ટોર કરી શકાય.

આઉટ ઓફ બોક્સ

ફોનને પણ રિ-સ્ટાઈ કરી શકાય એ વિકલ્પ શોધ કરનાર નોકિયા પ્રથમ કંપની હતી.



ટ્રાવેલ પ્લસ

feedback@bombaysamachar.com

Look deep into nature, and then you will understand everything better. Albert Einstein

એલબર્ટ આઈન્સ્ટાઈન કુદરત માટે લખે છે કે, નિસર્ગમાં જેટલા ઊંડા ઊતારશો, એટલા જ સરળતાથી સઘળું સમજી શકશો અને ખૂબ સારી રીતે સમજી શકશો. મારું માનવું છે કે કુદરતને ખરા અર્થમાં જાણવા અને સમજવાની રીત એ મુસાફરી જ છે.

દેશના ખુલ્લા વગડામાં વિવિધ રીતે મુસાફરી કરીને જંગલોની પ્રકૃતિને માણવી અને સમજવી, નદીઓની ધારાઓ સાથે કિનારે કિનારે ચાલતા જઈને એના બદલતા રૂપ રંગ અને સંગીતને માણવું, ખુલ્લા આકાશ તળે બેસીને હજારો તારાઓથી પ્રકાશિત અગોચર વિશ્વમાં ભજવાતા વૈષ્ણિક નર્તનને અનુભવવું, અણુ અણુમાં સ્પંદિત થતા લય અને કુદરતની ધ્વનિને મસ્તિક્ષથી છોક હૃદયમાં ઊંડાણ સુધી અનુભવવી. આ બધી રીતો જ કુદરતનાં સમીપે રહીને નિસર્ગને મહાલવાની છે, અને આ રીતોને મેં પ્રત્યક્ષ રીતે સતત માણી છે. મેં હંમેશા કુદરત પર અને કુદરતનાં દરેક સજીવ અને નિર્જીવ તત્ત્વો પર ભરોસો મુક્યો છે.

અજાણી જંગલોની કેડીઓએ મને હંમેશાં કોઈ શ્રેષ્ઠ રથજે જ પહોંચાડ્યો છે અને હું એ પરમ મનોહર દ્રશ્યોને પામી શક્યો છું જે વર્ણવવા માટે હું અસમર્થ છું. અજાણ્યા રસ્તાઓ એ મને નિર્ભય બનાવ્યો છે. ખુલ્લા આકાશમાં ચમકતી મંદાકિનીએ મને જીહ્વાસુ બનાવ્યો છે. મધુર ગાન ગાતા ગાતા ઊંચાઈથી વહેતી સરિતાની સરવાણીઓએ મને પરોપકાર શીખવ્યો છે. સવાર ઉઘડતા જ મધુર ગાન ગાતા રંગબેરંગી નાનકડાં પંખીઓએ મને પોતાની ક્ષમતા પર વિશ્વાસ કરતા શીખવ્યું છે. વિશાળ જંગલોમાં ત્રાડ



પાડતાં વાધે મને સંઘર્ષ શીખવ્યો છે તો વળી વાઘથી પોતાનાં અસ્તિત્વને ટકાવી રાખવા હરણાઓએ મને સતત પ્રયત્નશીલ રહેતા શીખવ્યું છે. પ્રકૃતિનો મૂળભૂત ગુણ હંમેશાં હકારાત્મક જ રહ્યો છે અને એ હકારાત્મકતા હું મારી અંદર કેળવી શકું છું એનું એક જ કારણ છે કે પ્રકૃતિ જ મારા આરાધ્ય દેવ છે, તે જ મારા ગુરુ છે અને હું આ પ્રકૃતિને વારંવાર નમું છું.

ઊંચાઇએથી દુનિયા જોવાનો મને ગજજબનો શોખ એમાં પણ પ્રતિકૂળ સંજોગોમાં તો ખાસ એનું એક જ કારણ કે બહુ જ જૂજ લોકો ત્યાં જોવા મળે.

હિમાલયમાં ઉત્તરાખંડમાં બરફવર્ષા પછી કે દારનાથ અને નંદાદેવીનો નજારો જોવાની એટલી મજા આવે કે જાણે આદિત્ય ખુદ હિમાલયને સોનાનાં ઢોળથી સજાવે એ જોતા આંખો ન ધરાય. કુદરતનાં અનેરા દશ્યો નિહાળવા હોય અને અનુભવવા હોય તો કપરાં ચઢાણ ચઢવા પડે જે સામાન્ય રીતે ખૂબ જ ઓછો વર્ગ ચઢતો હોય છે. દુર્ગમ રસ્તાઓ જરા ઓછા ખેડાયેલા હોય

એટલે એની સુંદરતા અકબંધ હોય. ઉત્તરાખંડમાં ચોપતા વેલીમાં તુંગનાથ નંદાદેવનો મજાનો ટ્રેક છે. ચોપતાથી શરૂઆત કરીને એક દિવસનો આ ટ્રેક કરી શકાય.

તુંગનાથ મહાદેવ પહોંચતા સુધી તો ઘણાં લોકો તુંગનાથથી જ પરત ફર્યા હશે પણ તુંગનાથથી ઉપર બીજો ત્રણ- ચાર કિમીનો ટ્રેક છે જે સ્વર્ગની અનુભૂતિ કરાવી શકે. ચંદ્રશિલા નામનો આ ટ્રેક ખૂબ જ રમણીય છે. ચંદ્રશિલાના કપરા ચઢાણ પછી હિમાલયનાં નરી આંખે દર્શન કરનાર વ્યક્તિ કદાચ એ જાણેને જિંદગીભર ન ભૂલી શકે એવો નજારો જોવા મળે. ખૂબ કપરું ચઢાણ અને તુંગનાથ સુધીનો થાક પણ ખરો પણ આત્મવિશ્વાસ હોય તો ચંદ્રશિલા ચઢી જ શકો. ચઢાણ કરતા મજા આવે કે જાણે આદિત્ય ખુદ કહેવાય છે જે વ્યક્તિ ચંદ્રશિલા પહોંચી જાય એ ત્યાંનું દ્રશ્ય જોઈને બોખલાઈ જાય છે, આખો બની જાય છે. ઘડીભર માટે એની વાચા હણાણ થઈવા પડે. ચંદ્રશિલા પરથી ચારે તરફ હિમાલયના સુવર્ણ શિખરો દેખાય છે. નરી આંખે જોયેલું દ્રશ્ય કોઈ

હિમાલયનો આલીશાન વૈભવ

બરફારછાદિત નંદાદેવી



કેમેરા લઇ શકે તેમ નથી કે કોઈ રીતે એ સુંદરતાને હું શબ્દોમાં ઢાળી શકું એમ નથી. હું નતમસ્તક શિવની જટામાં ખોવાયો હોઉ એવો જ કઠીક અનુભવ હતો. ચંદ્રશિલા જનાર વ્યક્તિ પણ દિવસ આથમે એ પહેલા તો નીચે ઊતરી જ જાય કેમ કે ઈંડોગાર પવન, ચોતરફ બરફ અને ક્યાંય રસ્તો પણ ન દેખાય. ચઢાણ કરતા ઊતરવાનું વધારે, જ્યાં પગ મુકો ત્યાંથી લપસીને સીધા નીચે આવો એટલે પાછી ફરી શરૂઆત કરવાની. કોઈક કોઈક જગ્યાએ પાકો બરફ જાણે કુદરતી લસરપટ્ટીની રચના થઇ હોય એવું જ કંઠીક પણ આ બધા અંતરાયોને ઓળંગીને ચંદ્રશિલા ચઢતા સાથે જ મેં સુમેરુ અને નંદાદેવીને જોતા જ અહીંયાના સૂર્યાસ્ત પછીની લાલિમાની કલ્પના કરી અને નક્કી કર્યું કે સૂર્યાસ્ત પહેલા અહીંયાથી હટવું નથી. પૂનમ પહેલાંની ઢળતી સાંજ હતી, ચંદ્ર સોળે કળાએ ખીલ્યો હતો, સૂરજ ડૂબું ડૂબું થઇ રહ્યો હતો અને ચંદ્રશિલા પરના એક પથથરને અઢે લીને વાદળોને પહાડની સોડમાં લપેટાયેલાં જોતો હું લગભગ કલાક જેટલો સમય

આવીને જ સાચો આસ્તિક બની જાય અને શિવમય થઇ જાય. વાદળોની રંગો સાથે રમાતો રમત અને ૪૦૦૦ મીટર ઊંચાઈએ આથમતો સૂરજ કઈ રીતે નંદાદેવી અને ત્રિશુળ પર્વત પર સોનેરી ઢોળ ચઢાવે છે એ જોવાની જિજ્ઞાસાએ મને ચંદ્રશિલા પર સૂરજ આથમ્યાં પછી પણ રોકી રાખ્યો. અંધારું થતા હું પાછા ફરવાનો રસ્તો ભૂલી જઈશ, પર ચંદ્રને જોઈ રહ્યો અને સૂરજની છેલ્લી લાલાશ બરફારછાદિત પર્વતોને તમસની ચાદર ઓઢાડતી ગઈ. કપરા ચઢાણ પછી ચંદ્રશિલા પહોંચે કે કુદરત પોતાની પાસે ખેંચીને તમે વહાલ કરે એવો સાક્ષાત્કાર અહીં થાય છે એટલે જ અહીંયા આવનાર વ્યક્તિ સમયનું ભાન ભૂલીને હિમાલયમાં લીન થઇ જાય છે. આ એ જ જગ્યા છે જ્યાં ચંદ્રને દક્ષ પ્રજાપતિના ક્ષય રોગના શ્રાપમાંથી મુક્તિ માટે મહાદેવની આરાધના કરી હતી અને ભગવાન શ્રી રામે રાવણવધ પછી બ્રહ્મહત્યા નિવારણ માટે શિવ આરાધના કરી હતી.

ગમે તેવો નાસ્તિક અહીંયા

ઊંચા પર્વતને શાંતિથી જોઈ શકું. નંદાદેવીને ભારતીય લોકસાહિત્યમાં હિમાલયની પુત્રી તરીકે ઓળખાવવામાં આવ્યા છે અને ૬૪૦૦ મીટર કરતાં ઊંચા બારેક જેટલા હિમાલયના પહાડોથી નંદાદેવી અને સુનંદાદેવી બંને ઘેરાયેલા છે. એ જ રીતે ભારતની મોટા ભાગે નદીઓનું ઉદગમ સ્થાન એવું ચૌખંભાનાં અદ્ભુત શિખરો અહીંથી નજર સમક્ષ તરવરે. ચૌખંભા ચાર પિલ્લરના પર્વતોથી રચાયેલ અને ગંગોત્રી વ્લેશિયર સ્થિત ગઢવાલ હિમાલયની સહુથી સુંદર પર્વત શૃંખલા છે અને એને કોઈ પણ દિશામાંથી જુઓ એક સરખી જ દેખાય એ એની ખાસ વિશેષતા છે. ચૌખંભા જ અલકનંદા અને ભાગીરથીની ધારાનું મૂળ છે. કેદારનાથ, શિવલિંગ પર્વત જેવા હિમાલયના મનમોહક પર્વતોને કંપની આપતો આ ઉત્તરાખંડનો સહુથી સુંદર પર્વત છે.ગંગોત્રી યુપના આ દિવ્ય અને મુખ્ય પર્વતને ગુપ્તકાશી, તુંગનાથ, ચંદ્રશિલા, વાસુકીતાલ, દેઓરીયા તાલ, સાતોપંથ લેક, નાગ ટિબ્બા, કૌરી પાસ અને મદમહેશ્વરથી ખૂબ જ સુંદર રીતે જોઈ શકાય છે. મદમહેશ્વરથી તો સુર્યની સોનેરી ઝાંચ સવાર સાંજ એટલી અદ્ભુત લાગે કે પોતાની આંખો પાર વિશ્વાસ ન થઇ શકે. આ તસ્વીર ચંદ્રશિલા પર સૂર્યાસ્ત સમયની છે. ખાસ તો સૂર્યાસ્ત સમયે ચૌખંભા અને એની શ્રેણીની તમામ પર્વતમાળાને નરી આંખે જોવા માટે હું સૂર્યાસ્ત સુધી ચંદ્રશિલા પર રોકાયો અને હું કુદરતની આ ભવ્યતાને કલાક સુધી માણી શક્યો. હિમાલયની આ પર્વતમાળાઓમાં શિવની ઝટાની કલ્પનાનો સાક્ષાત્કાર થાય જ.

આવાં દ્રશ્યો રૂબરૂ જોઈને જ સમજી શકાય કે મહાન વિભૂતિઓ, મહર્ષિઓ કે દેવતાઓ હિમાલયને જ કેમ પોતાના આધ્યાત્મિક કેન્દ્ર તરીકે પસંદ કરતા હશે? આ વર્ષે હિમાલય તરફ પગલા માંડો તો નંદાદેવીને વધારે ક્ષણો માટે અચૂક નિહાળજો કુદરત પ્રત્યે અન્યાય કરતા પહેલા તમારી અંદરની સંવેદના તમને જરૂર ટોકશે.

યુરોપિયન યુનિયનથી થતી આયાત સામે ૫૦ ટકા ટેરિફની ટ્રમ્પની ધમકી અને વેરાના બિગ બ્યુટીફૂલ બિલે સોનાને ઉછાબ્યું

અમેરિકા અને ચીન વચ્ચેનું ટેરિફ વોર શાંત પડતાં વૈશ્વિક વેપાર યુદ્ધની હળવી થયેલી ચિંતા અલ્પકાલિન નિવડી હોવાથી સોનામાં વૈશ્વિક સ્તરે જોવા મળેલો ભાવઘટાડો પણ થોડા સમયગાળા પૂરતો જ રહ્યો હતો. ગત સપ્તાહે રેટિંગ એજન્સી મૂડીએ અમેરિકાના કેડિટ રેટિંગમાં ઘટાડો કર્યો હોવાથી અમેરિકાની રાજકોપીય સ્થિતિની ચિંતા સપાટી પર આવતા રોકાણકારોનો અમેરિકી અસ્કયામતોમાં નિરુત્સાહ રહેતાં બોન્ડ માર્કેટમાં વેચવાલીનું દબાણ વધ્યું હતું. તેમ જ અમેરિકી ૨૦ વર્ષીય બોન્ડને પણ નબળો પ્રતિસાદ મળતાં સોનામાં રોકાણકારોની સલામતી માટેની માગમાં વધારો થવાથી ભાવમાં તેજીનું વલણ જોવા મળ્યું હતું. વધુમાં સપ્તાહના અંતે અમેરિકી પ્રમુખ ડોનલ્ડ ટ્રમ્પે યુરોપિયન યુનિયનથી થતી આયાત સામે પહેલી જૂનથી ૫૦ ટકા ટેરિફ લાદવાની અને અમેરિકામાં ઉત્પાદન ન થયું હોય તેવા અમેરિકામાં આઈફીનના વેચાણ પર ૨૫ ટકા ટેરિફ લાદવાની જાહેરાત કરતાં ન્યૂ યોર્ક મર્કન્ટાઈલ એક્સચેન્જના કોમ્કેસ વિભાગ પર સોનાના ભાવમાં ૨.૧ ટકા જેટલો ઉછાળો આવ્યો હતો. આમ એકંદરે વૈશ્વિક પ્રોત્સાહક અહેવાલ સાથે સ્થાનિક ઝવેરી બજારમાં પણ સપ્તાહ દરમિયાન સોનામાં તેજીનો અન્ડરટોન રહ્યો હતો અને ૯૯૯ ટય સ્ટાન્ડર્ડ સોનાના ભાવમાં સાપ્તાહિક ધોરણે ૧૦ ગ્રામદીઠ રૂ. ૩૧૭૦નો ઉછાળો આવ્યો હતો. જોકે, આગલા સપ્તાહના ભાવઘટાડાના માહોલથી વિપરીત વલણ રહ્યું હોવાથી જવેલરી ઉત્પાદકો તથા રિટેલ સ્તરની માગમાં જોવા મળેલો સળવળાટ પણ ગત સપ્તાહે શાંત પડી ગયો હતો અને માત્ર રોકાણકારોની છૂટીછવાઈ માગ જોવા મળી હતી.

કો મોડિટી રમેશ ગોહિલ

૯૯૯ ટય સ્ટાન્ડર્ડ સોનાના વેરા રહિત ધોરણે ૧૦ ગ્રામદીઠ ભાવ આગલા સપ્તાહના અંત અથવા તો ગત ૧૬મી મેના રૂ. ૯૨,૩૦૧ સામે તેજીના અન્ડરટોને રૂ. ૮૩,૬૧૯ની સપાટીએ ખૂલ્યા બાદ સપ્તાહ દરમિયાન નીચામાં રૂ. ૯૩,૦૫૮ અને ઉપરમાં રૂ. ૯૫,૮૧૫ની રેન્જમાં રહ્યા બાદ અંતે સાપ્તાહિક ધોરણે રૂ. ૩૧૭૦ અથવા તો ૩.૪૩ ટકા વધીને રૂ. ૯૫,૪૭૧ના મથાળે રહ્યા હતા. એકંદરે સપ્તાહ દરમિયાન એકતરફી તેજીનું વલણ રહ્યું હોવાથી જવેલરી ઉત્પાદકો તેમ જ રિટેલ સ્તરની માગ શાંત રહી હતી અને માત્ર રોકાણકારોની છૂટી છવાઈ માગ જોવા મળી હોવાનું



બજારનાં સાધનોએ જણાવ્યું હતું. એકંદરે મૂડીઝ દ્વારા અમેરિકાના કેડિટ રેટિંગમાં ઘટાડો કરવામાં આવતા અમેરિકાની રાજકોપીય સ્થિતિની ચિંતા સપાટી પર આવતા અમેરિકી ટ્રેઝરીની વિલ્ડમાં વધારો અને ૨૦ વર્ષીય બોન્ડના વેચાણને નબળો પ્રતિસાદ મળતાં સોનું રોકાણકારોના આકર્ષણનું કેન્દ્ર બન્યું હોવાનું કેસીએમ ટ્રેડનાં ચીફ માર્કેટ એનાલિસ્ટ ટીમ વોટરરે જણાવતા ઉમેર્યું હતું કે પ્રવર્તમાન મધ્ય પૂર્વના દેશોમાં ભૂરાજકીય તણાવ બજારોને ધમરોળતા

હોવાથી સોનું ઔસદીઠ ૩૦૦૦ ડોલરની સપાટી જાળવી રાખે તેવી શક્યતા નકારી ન શકાય. વધુમાં ગત સપ્તાહે રિપબ્લિકન પક્ષની બહુમતી ધરાવતા યુએસ હાઉસમાં ગઈકાલે ડોનલ્ડ ટ્રમ્પનું સ્વીપિંગ ટેક્સ (વ્યાપક વેરા) અને સ્પેન્ડિંગ (ખર્ચ) નું બિલ પસાર થઈ ગયું હતું. જોકે, આ બિલ ટ્રમ્પના પોલિસીના અજન્ડામાં હતું અને આ બિલને કારણે દેવામાં ટ્રિલિયન ડોલર કરતાં વધુ માત્રામાં વધારો થવાની ચિંતા સપાટી પર આવી હતી. નોંધનીય બાબત

એ છે કે ટ્રમ્પ દ્વારા આ બિલને ‘બિગ બ્યુટીફૂલ બિલ’ નામ આપવામાં આવ્યું છે. હવે આ બિલ સંસદ (સેનેટ)માં જશે. જેમાં રિપબ્લિકન પક્ષની બહુમતી ૫૩:૪૭ની સરાસરીમાં હોવાથી સંસદમાં પણ આ બિલ પસાર થઈ જવાની શક્યતા સૂરો વ્યકત કરી રહ્યા છે. વધુમાં ગત સપ્તાહના અંતે શુક્રવારે અમેરિકી પ્રમુખ ડોનલ્ડ ટ્રમ્પે આગામી પહેલી જૂનથી યુરોપિયન યુનિયનથી થતી આયાત સામે ૫૦ ટકા ટેરિફ લાદવાની ધમકી ઉચ્ચારી હતી અને અમેરિકામાં

નાકા ડિલિવરી ધોરણે ખાંડમાં ધીમો ભાવવધારો

(વાણિજ્ય પ્રતિનિધિ તરફથી) નવી મુંબઈ: મહારાષ્ટ્રની ખાંડ મિલો પર ગઈકાલે સ્થાનિક તેમ જ દેશાવરોની માગ જળવાઈ રહેતાં સ્મોલ ગ્રેડની ખાંડના ટેન્ડરોમાં વેપાર કિન્ન્ટલે રૂ. ૩૭૭૦થી ૩૮૧૦માં ટેકેલા ધોરણે થયાના અહેવાલ હતા. જોકે, સ્થાનિક જથ્થાબંધ ખાંડ બજારમાં આજે સપ્તાહના અંતે સ્ટોકિસ્ટોની છૂટીછવાઈ લેવાલી ઉપરાંત રિટેલ સ્તરની ખપપૂરતી માગ જળવાઈ રહેતાં હાજર ભાવમાં ટેકેલું વલણ રહ્યું હતું, જ્યારે નાકા ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ ગ્રેડની ખાંડમાં નીચલા મથાળેથી અને મિડિયમ ગ્રેડની ખાંડમાં ઉપલા મથાળેથી ભાવમાં કિન્ન્ટલે રૂ. ૧૦નો સુધારો આવ્યો હતો.

બજારનાં સાધનોના જણાવ્યાનુસાર આજે સ્થાનિકમાં અંદાજે ૨૮થી ૨૯ ટ્રકની આવક સામે સ્ટોકિસ્ટોની



છૂટીછવાઈ લેવાલી તેમ જ રિટેલ સ્તરની માગને ટેકે આવક સામે ઉપાડ જળવાઈ રહ્યો હતો.

તેમ જ હાજરમાં સ્મોલ ગ્રેડની ખાંડના વેપાર કિન્ન્ટલે રૂ. ૩૯૨૬થી ૩૯૮૨માં અને મિડિયમ ગ્રેડની ખાંડના વેપાર કિન્ન્ટલે રૂ. ૪૦૦૨થી ૪૦૭૨માં ગુણવત્તાનુસાર ટેકેલા ધોરણે થયા હતા. જોકે, આજે નાકા

ડિલિવરી ધોરણે ઔદ્યોગિક વપરાશકારો તથા સ્થાનિક ડીલરોની માગને ટેકે સ્મોલ ગ્રેડની ખાંડના વેપાર નીચલા મથાળેથી કિન્ન્ટલે રૂ. ૧૦ના સુધારા સાથે રૂ. ૩૮૫૦થી ૩૮૮૦માં અને મિડિયમ ગ્રેડની ખાંડના વેપાર નીચલા મથાળેથી કિન્ન્ટલે રૂ. ૧૦ના સુધારા સાથે રૂ. ૩૯૦૦થી ૩૯૬૦માં થયા હોવાનું સૂત્રોએ જણાવ્યું હતું.

બ્લ્યુ વોટર લોજિસ્ટિક્સના આઈપીઓની પ્રાઈસ બેન્ડ શેરદીઠ ₹ ૧૩૨થી ૧૩૫

નવી દિલ્હી: મલ્ટિમોડેલ ટ્રાન્સપોર્ટ ઓપરેટર બ્લ્યુ વોટર લોજિસ્ટિક્સે આજે એક યાદીમાં જણાવ્યું હતું કે આગામી ૨૭મી મેના રોજ ખૂલનારા રૂ. ૪૦.૫ કરોડનાં પ્રારંભિક ભરણા અથવા તો આઈપીઓ (ઈનિશિયલ પબ્લિક ઓફર) માટેની પ્રાઈસ બેન્ડ શેરદીઠ રૂ. ૧૩૨થી ૧૩૫ નિર્ધારિત કરી છે. કંપનીએ યાદીમાં ઉમેર્યું હતું કે આ ભરણું આગામી ૨૯મી મેના રોજ સમાપન થશે અને રોકાણકારો ભરણામાં લઘુમત એક હજાર શેરની અને ત્યાર બાદ તેનાં ગુણાંકમાં અરજ કરી શકશે. આ આઈપીઓ સંપૂર્ણપણે નવા ૩૦ લાખ શેર માટેનો છે અને ઉપલા ભાવની પ્રાઈસબેન્ડને ધ્યાનમાં લેતાં કંપની રૂ. ૪૦.૫૦ કરોડ એકત્રિત કરવાની નેમ ધરાવે છે.

ભરણાના કુલ ભંડોળ પૈકી રૂ. ૧૦.૫૧ કરોડનું ભંડોળ મૂડીગત ખર્ચમાં અને રૂ. ૨૦ કરોડનો ઉપયોગ કાર્યકારી મૂડી તરીકે કરવામાં આવશે. આ ઉપરાંત ફંડનો ઉપયોગ સામાન્ય કોર્પોરેટ હેતુસર પણ કરવામાં આવશે. નોંધનીય બાબત એ છે કે સ્માર્ટ હોરાઈઝન કેપિટલ એડવાઈઝર્સ ઈશ્યૂના લીડ મેનેજર છે અને માશિતલા સિક્યોરિટીઝ ઈશ્યૂનાં રજિસ્ટ્રાર હોવાનું કંપનીએ યાદીમાં ઉમેર્યું હતું. આ ઉપરાંત ફંડનો ઉપયોગ સામાન્ય કોર્પોરેટ હેતુસર પણ કરવામાં આવશે. નોંધનીય બાબત એ છે કે સ્માર્ટ હોરાઈઝન કેપિટલ એડવાઈઝર્સ ઈશ્યૂના લીડ મેનેજર છે અને માશિતલા સિક્યોરિટીઝ ઈશ્યૂનાં રજિસ્ટ્રાર હોવાનું કંપનીએ યાદીમાં ઉમેર્યું હતું.

દેશી-આયાતી તેલમાં સાંકડી વધઘટે ટકેલું વલણ

(વાણિજ્ય પ્રતિનિધિ તરફથી). મુંબઈ: શિકાગો ખાતે સોયાતેલના વાયદામાં ગઈકાલે ૨૪ સેન્ટનો સધારણ સુધારો આવ્યો હોવાના ઓવરનાઈટ અહેવાલ હતા. જોકે, આજે સ્થાનિક જથ્થાબંધ ખાઘતેલ બજારમાં સપ્તાહના અંત તેમ જ બેન્કડો પણ બંધ હોવાથી હાજર, ડાયરેક્ટ ડિલિવરી તેમ જ સેલરિસેલ ધોરણે કામકાજો પાંખાં રહ્યાં હતાં અને મુખ્યત્વે રવાનગીના કામકાજો રહેતાં દેશી-આયાતી તેલના ભાવમાં ટકેલું

વલણ રહ્યું હતું. બજારનાં સાધનોના જણાવ્યાનુસાર આજે સ્થાનિકમાં ડાયરેક્ટ ડિલિવરી શરતે ૧૦ કિલોદીઠ એડબ્લ્યુએલના આરબીડી પામોલિનના રૂ. ૧૨૦૫, સોયા રિફાઈન્ડના રૂ. ૧૨૪૫ અને સન રિફાઈન્ડના રૂ. ૧૪૧૦ અને જી-વનના આરબીડી પામોલિનના રૂ. ૧૨૧૫ તથા સોયારિફાઈન્ડના રૂ. ૧૨૩૨ ક્વોન્ટ થઈ રહ્યા હતા, જ્યારે ઈમામી અને રૂચીના આરબીડી પામોલિનના અનુક્રમે રૂ. ૧૧૮૫ અને રૂ. ૧૨૧૦ તથા ગોકુલ

એગ્રોના સોયા રિફાઈન્ડના રૂ. ૧૨૨૦ ક્વોન્ટ થઈ રહ્યા હતા, પરંતુ વેપારનો અભાવ હતો. ગુજરાતમાં આજે ગોંડલ મથકે ૮૦૦૦ ગૂણી મગફળીની આવક સામે વેપાર મણદીઠ રૂ. ૧૦૦૦થી ૧૦૮૦માં અને રાજકોટની મંડીમાં ૧૭,૦૦૦ ગૂણી મગફળીની આવક સામે વેપાર મણદીઠ રૂ. ૧૦૦૦થી ૧૦૭૫માં થયાના અહેવાલ હતા.

આજે હાજરમાં વિવિધ દેશી-આયાતી ખાઘતેલના ૧૦ કિલોદીઠ ભાવમાં

આરબીડી પામોલિનના રૂ. ૧૨૧૦, સોયા રિફાઈન્ડના રૂ. ૧૨૭૫, સન રિફાઈન્ડના રૂ. ૧૩૯૦, સિંગતેલના રૂ. ૧૪૧૫, કપાસિયા રિફાઈન્ડના રૂ. ૧૨૯૦ અને સરસવના રૂ. ૧૪૨૫ના મથાળે રહ્યા હતા, જ્યારે ગુજરાતનાં મથકો પર સિંગતેલમાં સ્થાનિક, દેશાવરો તથા સ્ટોકિસ્ટોની માગ જળવાઈ રહેતા તેલિયા ટીનાના વેપાર ૧૫ કિલોદીઠ રૂ. ૨૨૦૫માં અને લૂઝમાં ૧૦ કિલોદીઠ રૂ. ૧૩૭૫માં ટકેલા ધોરણે થયા હતા.

ઓપરેશન સિંદૂર છતાં સંરક્ષણ બજેટમાં વધારાની આવશ્યકતા નથી

નવી દિલ્હી: વર્તમાન નાણાકીય વર્ષ ૨૦૨૬માં પહલગામમાં થયેલા આતંકી હુમલાનાં પ્રતિસાદમાં ઓપરેશન સિંદૂર હેઠળ સરકારે લશ્કરી કાર્યવાહી કરીને આતંકવાદીઓના નવ કેમ્પનો સફાયો કરવામાં આવ્યો હોવા છતાં સંરક્ષણ માટેની અતિરિકત અંદાજપત્રીય ફાળવણી કરવાની આવશ્યકતા ન હોવાનું સરકારી સૂત્રોએ જણાવ્યું હતું.

અમે કરેલી અંદાજપત્રીય ફાળવણી પર્યાપ્ત છે. મને વધારાની માગ જણાતી નથી અને જો

યુનિયન પર લાદવામાં આવેલી ૫૦ ટકા ટેરિફ જેવાં કારણોસર વૈશ્વિક સોનામાં તેજીની મજબૂત રેલી જોવા મળી હોવાનું એસએમસી ઈન્વેસ્ટમેન્ટ એન્ડ એડવાઈઝરના વિશ્લેષકે જણાવતાં ઉમેર્યું સોનાના ભાવ આગલા બંધ સામે ૨.૧ ટકા વધીને અનુક્રમે ઔસદીઠ ૩૭૬૨.૭૦ ડોલર અને ૩૭૬૫.૮૦ ડોલર આસપાસ ક્વોન્ટ થઈ રહ્યા હતા. નોંધનીય બાબત એ છે કે ગત સપ્તાહે વૈશ્વિક સોનામાં સાપ્તાહિક તણાવની સ્થિતિએ સોનાની તેજીને ઈધણા પૂરું પાડ્યું હતું. ખાસ કરીને ગત સપ્તાહે ઈઝરાયલ ઈરાનની ન્યુક્લિયર સુવિધાઓ પર હુમલો કરે તેવી શક્યતા વ્યકત કરતાં અહેવાલ વહેતા થતાં મધ્યપૂર્વમાં સરહદી તણાવ વધ્યો હોવાથી સોનામાં સલામતી માટેની માગ વધી હતી. વધુમાં તેમણે ઉમેર્યું હતું કે અમારા મતે આગામી સપ્તાહ દરમિયાન અમેરિકાની મુખ્ય ભાગીદાર દેશો સાથેની ટ્રેડ ડીલ અંગેના અહેવાલોની સોનાના ભાવ પર અસર જોવા મળી શકે છે તેમ છતાં સપ્તાહ દરમિયાન વૈશ્વિક સોના માટે ઔસદીઠ ૩૭૪૦ ડોલરની સપાટી મહત્ત્વની પ્રતિકારક સપાટી અને ૩૭૮૦ ડોલરની સપાટી મહત્ત્વની ટેકાની સપાટી પુરવાર થઈ શકે છે, જ્યારે સ્થાનિકમાં સોનાના ઓનલાઈન વાયદામાં ભાવ માટે ૧૦ ગ્રામદીઠ રૂ. ૯૨,૫૦૦ની સપાટી મહત્ત્વની ટેકાની સપાટી અને રૂ. ૯૮,૫૦૦ની સપાટી મહત્ત્વની પ્રતિકારક સપાટી પુરવાર થઈ શકે છે. દરમિયાન ગત એપ્રિલ મહિનામાં કારણે અમેરિકાની અંદાજપત્રીય ખાધ વધવાની ભીતિ, મૂડીઝ દ્વારા અમેરિકાના કેડિટ રેટિંગમાં ઘટાડો અને યુરોપિયન

ટીન અને નિકલની આગેવાનીમાં ચોક્કસ ધાતુઓમાં સુધારો



મુંબઈ: સ્થાનિક જથ્થાબંધ ધાતુ બજારમાં આજે સપ્તાહના અંતે ખાસ કરીને ટીન અને નિકલમાં સ્ટોકિસ્ટોની લેવાલીને ટેકે ભાવમાં અનુક્રમે કિલોદીઠ રૂ. ૩૫૨ અને રૂ. ૧૦ વધી આવ્યા હતા. તેમ જ તેની આગેવાની હેઠળ કોપરની અમુક વેરાઈટીઓ તથા બ્રાસ યુટેન્સિલ્સ અને બ્રાસ વપરાશકાર ઉદ્યોગ અને સ્ટોકિસ્ટોની લેવાલીને ટેકે ભાવ કિલોદીઠ રૂ. એકથી પાંચ વધી આવ્યા હતા, જ્યારે એલ્યુમિનિયમ ઈન્ગોટ્સ અને ઝિન્ક સ્લેબમાં નિરસ માગે ભાવ અનુક્રમે કિલોદીઠ રૂ. એક અને રૂ. બે થઈ આવ્યા હતા અને અન્ય ધાતુઓમાં ટેકેલું વલણ રહ્યું હતું.

બજારનાં સાધનોના જણાવ્યાનુસાર આજે સ્થાનિકમાં મુખ્યત્વે નિકલ, ટીન અને કોપર કેબલ સ્કેપમાં સ્ટોકિસ્ટોની લેવાલી ઉપરાંત ઔદ્યોગિક વપરાશકારો તથા સ્થાનિક ડીલરોની માગને ટેકે ભાવ અનુક્રમે કિલોદીઠ રૂ. ૧૦ વધીને રૂ. ૧૩૫૨, રૂ. ૩૫૨ અને રૂ. ૩૮૪ના મથાળે રહ્યા હતા.

વધુમાં આજે અન્ય ધાતુઓ જેમાં સ્ટોકિસ્ટોની છૂટીછવાઈ લેવાલી ઉપરાંત વપરાશકાર ઉદ્યોગની માગને ટેકે ભાવમાં સુધારાતરફી વલણ જોવા મળ્યું હતું તેમાં કોપર સ્કેપ હેવીના ભાવ કિલોદીઠ રૂ. ત્રણ વધીને રૂ. ૮૨૭, કોપર આર્મિયર અને બ્રાસ યુટેન્સિલ્સ સ્કેપના ભાવ કિલોદીઠ રૂ. બે વધીને અનુક્રમે રૂ. ૮૧૬ અને રૂ. ૫૫૦ તથા કોપર વાયરબારના ભાવ કિલોદીઠ રૂ. એક વધીને રૂ. ૮૮૮ના મથાળે રહ્યા હતા. જોકે, આજે ત્રણ ઝિન્ક સ્લેબ અને એલ્યુમિનિયમ ઈન્ગોટ્સમાં સ્ટોકિસ્ટોની છૂટીછવાઈ વેચવાલી તથા સાર્વત્રિક સ્તરેથી નિરસ માગ રહેતાં ભાવ અનુક્રમે કિલોદીઠ રૂ. બે થીને રૂ. ૨૬૦ અને રૂ. એક થીને રૂ. ૨૪૦ના મથાળે રહ્યા હતા. આ સિવાયની અન્ય ધાતુઓ જેમ કે કોપર યુટેન્સિલ્સ સ્કેપ, બ્રાસ શીટ કન્ટેન્સ, એલ્યુમિનિયમ યુટેન્સિલ્સ સ્કેપ તથા લીડ ઈન્ગોટ્સમાં ખપપૂરતી માગ જળવાઈ રહેતાં ભાવ અનુક્રમે કિલોદીઠ રૂ. ૭૫૧, રૂ. ૫૮૦, રૂ. ૨૦૦ અને રૂ. ૧૮૨ના મથાળે ટેકેલા રહ્યા હતા.

વર્તમાન નાણાકીય વર્ષનાં પહેલા ૧૦ મહિનામાં નેપાળની નિકાસમાં ૭૨.૭ ટકાનો ઉછાળો

કાઠમુંડુ: વર્તમાન નાણાકીય વર્ષનાં મે મહિનાના પહેલા પખવાડિયા સુધીના પહેલા ૧૦ મહિનામાં નેપાળની નિકાસમાં ૭૨.૭૧ ટકાનો ઉછાળો જોવા મળ્યો છે. નિકાસમાં જોવા મળેલી આ નાટ્યાત્મક વૃદ્ધિ ખાસ કરીને સોયાબીન, સનફલાવર અને પામતેલ જેવા ખાઘતેલની પુન: નિકાસને આભારી છે. નોંધનીય બાબત એ છે કે નેપાળમાં સ્થાનિક વપરાશી માગને પર્યાપ્ત થાય તેટલી માત્રામાં પણ આ

ચીજોનું ઉત્પાદન નથી થતું. તેમજ આ સમયગાળામાં થયેલી ખાઘતેલની નિકાસમાં ભારત ખાતે રૂ. ૯૦ અબજના મૂલ્યની નિકાસ થઈ હોવાનું કાઠમુંડુ પોસ્ટે એક અહેવાલમાં જણાવ્યું છે. નેપાળના કસ્ટમ્સ વિભાગની એકગ્રાકીય માહિતી અનુસાર સમીક્ષા હેઠળના સમયગાળામાં નેપાળની કુલ માલસામાનની નિકાસ ગત સાલના સમાનગાળાના રૂ. ૧૨૬.૧૭ અબજ

સામે વધીને રૂ. ૨૧૭.૯૧ અબજ ડોલરની સપાટીએ રહી છે અને જો તેમાંથી ખાઘતેલની નિકાસ બાદ કરવામાં આવે તો કુલ નિકાસ માત્ર રૂ. ૧૨૭.૯૯ અબજ ડોલરની રહે છે જે એકંદરે ખાઘતેલની નિકાસની અપ્રમાણસરની અસર દર્શાવે છે. સમીક્ષા હેઠળના ૧૦ મહિનામાં નેપાળે રૂ. ૭૮.૭૫ અબજના મૂલ્યનાં ૩,૭૪,૦૮૬ ટન સોયાબીન તેલની નિકાસ કરી છે અને નિકાસમાં ૯૦ ગણો

વધારો નોંધાયો હોવાનું અહેવાલમાં જણાવતા ઉમેર્યું હતું કે આ આંકડા આયાતની લગભગ સમકક્ષ છે. આ સમયમાં નેપાળે રૂ. ૮૧.૮૯ અબજનાં મૂલ્યના ૫,૩૯,૫૪૮ ટન સોયાતેલની આયાત કરી છે. જેમાં મુખ્યત્વે આયાત આર્જેન્ટિના, બ્રાઝિલ, ચીન, ઈરાક, થાઈલેન્ડ અને યુકેનથી કરવામાં આ છે. આ સિવાય બેનિન, પેરુએ અને ટોગોથી નાની માત્રામાં આયાત કરી છે. તે જ પ્રમાણે સમીક્ષા હેઠળના સમયગાળામાં

સનફલાવર તેલની નિકાસમાં ૬૨ ગણો વધારો થયો છે. વધુમાં આ સમય દરમિયાન રૂ. ૧.૧૬ અબજના મૂલ્યના ૬૬૮૫ ટન પામતેલની પણ આયાત થઈ છે. રિફાઈન્ડ સોયાબીન તેલની ભારતમાં થઈ રહેલી નિકાસમાં વધારાથી ભારતીય તેલ પ્રોસેસરો ચિંતિત છે અને તેઓ દલીલ કરી રહ્યા છે કે સાઉથ એશિયન ફી ટ્રેડ એરિયા કરાર (સાફ્ટા કરાર)નો ભંગ થઈ રહ્યો છે. આ કરાર હેઠળ નેપાળથી ભારત

ખાતે થતી નિકાસ સામે શૂન્ય ટકા જ્યૂટી હોય છે. તેનાથી વિપરીત દક્ષિણ એશિયા સિવાયના દેશોની ભારત ખાતે થતી નિકાસ સામે ૪૫ ટકા જ્યૂટી લાદવામાં આવે છે. આમ ટેરિફના નોંધપાત્ર તફાવતને કારણે ટ્રેડરો ભારતીય બજારમાં જ્યૂટી મુક્ત આયાત માટે વાધા નેપાળ પુન: નિકાસ કરાવી રહ્યા છે. તેમ જ નેપાળી ટ્રેડરો આ છોટાબારીનો લાભ લઈને નફો ગાંઠે બાંધી રહ્યા હોવાનું અહેવાલમાં ઉમેર્યું હતું.



